



मप्र के पशुपालकों को डॉ. भीमराव अंबेडकर कामधेनु योजना की सौगात

महू। मध्यप्रदेश सरकार ने अंबेडकर जयंती से पशुपालकों को सशक्त बनाने और दुग्ध उत्पादन को बढ़ावा देने के उद्देश्य से ‘डॉ. भीमराव अंबेडकर कामधेनु योजना’ की शुरुआत की है। इस योजना के तहत 25 दुधारू पशुओं की इकाइयों की स्थापना की जाएगी, जिसमें एक इकाई की लागत अधिकतम 42 लाख रुपये होगी। योजना का लाभ उठाने के लिए आवेदक का मध्यप्रदेश का निवासी होना आवश्यक है, साथ ही डेयरी फार्मिंग का प्रशिक्षण अनिवार्य होगा। मुख्यमंत्री डॉ. मोहन यादव ने डॉ. भीमराव अंबेडकर कामधेनु योजना की सौगात दी है। देश में दूध, दुग्ध उत्पादों की बढ़ती मांग, उनकी आपूर्ति सुनिश्चित करने के लिए मुख्यमंत्री उद्यमिता विकास कार्यक्रम की स्थापना होनी है। एक इकाई में सारे गौवंश या सारे भैंसवंश होंगे। एक इकाई की सारी गाय-भैंस एक ही प्रजाति की होंगी।

योजना सभी वर्गों के पशुपालकों के लिए योजना सभी वर्गों के पशुपालकों के लिए होगी। इसमें पशुपालक की उम्र 21 साल से ऊपर होना जरूरी है। उन्हें अनुभव के लिए सरकारी या सरकार नामित संस्था से डेयरी फार्मिंग का प्रशिक्षण भी लेना



होगा। इस प्रशिक्षण के लिए सरकार अलग से निर्देश जारी करेगी। इस योजना के हितग्राहियों को ऑनलाइन आवेदन करना होगा। हितग्राही के पास हर इकाई के लिए कम के सम 3.50 एकड़ कृषि भूमि होनी जरूरी है। इस भूमि में परिवार की सामूहिक जमीन का भी उपयोग किया जा सकता है। लेकिन, इसके लिए अन्य सदस्यों की सहमति आवश्यक होगी। इस योजना में वर्तमान में दुग्ध संघों में पहले से ही दूध सप्लाई कर रहे पशुपालकों को प्राथमिकता दी जाएगी।

हितग्राहियों को मिलेगी सब्सिडी इस योजना से लाभान्वित होने वाले लाभार्थी को डेयरी इकाई को सतत रूप से अधिकतम 7 वर्षों तक या ऋण की समाप्ति तक संचालित करना होगा। लाभार्थियों का चयन ‘पहले

आओ, पहले पाओ’ के आधार पर ऑनलाइन पोर्टल के माध्यम से होगा। दूसरा ऋण केवल पिछले ऋण चक्र के संतोषजनक पुनर्भुगतान पर ही दिया जाएगा। ऋण चार चरणों में वितरित किया जाएगा। पूंजी सब्सिडी और ब्याज अनुदान, अनुसूचित जाति/अनुसूचित जनजाति श्रेणी के हितग्राहियों के लिए परियोजना लागत का 33 प्रतिशत तथा अन्य समस्त वर्गों के हितग्राहियों के लिए परियोजना लागत का 25 प्रतिशत सब्सिडी होगी। सब्सिडी वितरण की पहली तारीख से 3 वर्ष की लॉक इन अवधि के अंतर्गत एकमुश्त प्रदाय होगी। इस पर हितग्राही को कोई ब्याज नहीं देना होगा। हितग्राही अपने ऋण का भुगतान निर्धारित ऋण अवधि से पूर्व कभी भी कर सकता है।

ट्रैफिक चालान के लिए अब 10 सेकंड तक का वीडियो होगा रिकॉर्ड

नई दिल्ली। अब ट्रैफिक नियम तोड़ने पर चालान सिर्फ फोटो से नहीं, बल्कि वीडियो सबूत से होगा। केंद्र सरकार ने एक नया स्टैंडर्ड ऑपरेटिंग प्रोसीजर (एसओपी) जारी किया है, जिसके तहत ट्रैफिक नियमों की निगरानी ऑटोमैटिक कैमरों से की जाएगी। यह एसओपी सड़क परिवहन और राजमार्ग मंत्रालय ने सुप्रीम कोर्ट में पेश किया है, जिसका मकसद सड़क दुर्घटनाओं में कमी लाना और ट्रैफिक सिस्टम को ज्यादा सख्त और पारदर्शी बनाना है। एसओपी में वीडियो साक्ष्य रिकॉर्ड करने पर भी ध्यान केंद्रित किया गया है, यहाँ तक कि 200 किमी प्रति घंटा तक की रफ्तार पर भी। ताकि ध्यान



भटकने और गलत दिशा में वाहन चलाने के कारण होने वाली सड़क दुर्घटनाओं और मौतों को कम किया जा सके। यह पहल सुप्रीम कोर्ट के उस आदेश के जवाब में की गई है जिसमें 23 राज्यों और 7 केंद्र शासित प्रदेशों (यूटी) को मोटर वाहन

अधिनियम के अनुसार इलेक्ट्रॉनिक निगरानी के कार्यान्वयन पर रिपोर्ट करने का निर्देश दिया गया है। एसओपी के अनुसार, ऑटोमैटेड कैमरा प्रवर्तन प्रणाली ट्रैफिक उल्लंघनों की निगरानी के लिए प्राथमिक तरीका होगा।

इंदौर में दलित की बारात से दबंगई, दूल्हे को मंदिर में दर्शन से रोका



इंदौर। देशभर में सोमवार को धूमधाम से बाबा साहेब डॉ. भीमराव अंबेडकर की जयंती मनाई गई। इस बीच एमपी के इंदौर जिले के बेटमा थाना क्षेत्र से हैरान करने वाली घटना सामने आई। सांघवी गांव में एक दलित की बारात के साथ भेदभाव किए जाने की घटना सामने आई। गांव के दबंगों ने दूल्हे को मंदिर में भगवान के दर्शन करने से रोक दिया। गांव में अब भी दलित समाज के लोगों के साथ भेदभाव की घटनाएं सामने आती हैं। आलम यह है कि दबंग कई वर्षों से गांव में किसी भी दलित परिवार की बरात को मंदिर में दाखिल नहीं होने देते हैं। दबंग दलित समाज की बरात को मंदिर में नहीं

घुसने देते हैं। प्राप्त जानकारी के मुताबिक, सोमवार को दूल्हे अंकित सोलंकी की बरात जा रही थी। इसी बीच बाराती दूल्हे को मंदिर में भगवान के दर्शन कराने लेकर पहुंचे। इस पर गांव के कुछ दबंगों ने बारातियों को रोक दिया। इस दौरान दलित परिवार लगातार भगवान के दर्शन करने देने की गुहार लगाता रहा। हालांकि दबंगों ने दूल्हे को मंदिर में प्रवेश नहीं करने दिया। दलित परिवार ने बताया कि शादी के 8 दिन पहले ही पुलिस को बरात की जानकारी दे दी गई थी, लेकिन पुलिस ने लापरवाही बरती। इस वजह से हमारे परिवार को लज्जित होना पड़ा। घटना बेटमा थाना क्षेत्र की है। मंदिर भगवान राम का बताया जाता है। राजपूत समाज के कुछ लोगों ने अंकित सोलंकी को मंदिर में भगवान का दर्शन करने से रोक दिया। इस पर दलित समाज ने विरोध जताया। जैसे ही यह सूचना पुलिस को मिली। अधिकारी हरकत में आ गए। लगभग 2 घंटे की कड़ी मशक्कत करने के बाद बेटमा पुलिस ने दूल्हे को मंदिर में भगवान का दर्शन कराया। इसके बाद अंकित सोलंकी अपनी बरात लेकर रवाना हुआ।

वक्फ कानून के खिलाफ बंगाल के एक और जिले में हिंसा



कोलकाता। पश्चिम बंगाल में नए वक्फ कानून के खिलाफ हिंसक प्रदर्शन थमने का नाम नहीं ला रहा। मुर्शिदाबाद के बाद राज्य के एक और जिले में हिंसा हुई है। दक्षिण 24 परगना में सोमवार को पुलिस से इंडियन सेकुलर फ्रंट (आईएसएफ) के कार्यकर्ता भिड़ गए और गाड़ियों में तोड़फोड़ व आगजनी की। आईएसएफ के समर्थकों का जिले के भांगर इलाके में पुलिस के साथ टकराव हुआ। इस दौरान कई लोग घायल हो गए और पुलिस की गाड़ियों को आग के हवाले कर दिया गया। टकराव तब शुरू हुआ जब पुलिस ने आईएसएफ

समर्थकों को कोलकाता के रामलीला मैदान में जाने से रोका। यहां पार्टी नेता और भांगर विधायक नौशाद सिद्दीकी ने वक्फ संशोधन विरोधी रैली को संबोधित कर रहे थे। पुलिस सूत्रों के अनुसार, रैली में शामिल होने वालों को बसंती हाईवे पर भोजेरहाट के पास रोका गया क्योंकि इसके लिए पुलिस इजाजत नहीं दी गई थी। यहां भांगर के साथ-साथ मिनाखान और संदेशखाली जैसे पड़ोसी क्षेत्रों से आए आईएसएफ कार्यकर्ता जमा हो गए थे। तनाव तब और बढ़ गया जब भीड़ ने पुलिस बैरिकेड्स तोड़ने की कोशिश की, जिसके बाद दोनों पक्षों में झड़प हो गई। पुलिस अधिकारी ने कहा कि प्रदर्शनकारियों ने कुछ पुलिस वाहनों को आग के हवाले कर दिया और कुछ पुलिसकर्मी उस समय घायल हो गए। प्रत्यक्षदर्शियों ने बताया कि पुलिस ने प्रदर्शनकारियों को तितर-बितर करने के लिए लाठीचार्ज किया। इस दौरान एक आईएसएफ कार्यकर्ता के सिर में चोट आई। स्थिति तेजी से बिगड़ गई, जिसके बाद आईएसएफ कार्यकर्ताओं ने हाईवे पर धरना शुरू कर दिया और सड़क पर लंबा जाम लगा रहा। स्थिति को नियंत्रण में लाने के लिए सीनियर अधिकारियों सहित बड़ी संख्या में पुलिस बल तैनात किया गया। आसपास के क्षेत्रों में हाई अलर्ट जारी किया गया। बाद में प्रदर्शनकारियों को तितर-बितर कर दिया गया।

कैथल के ‘राम’ को पीएम मोदी ने पहनाए जूते



कैथल (हरियाणा)। हरियाणा के कैथल के ‘राम’ का 14 साल के बाद ‘वनवास’ खत्म हो गया है। सोमवार को खुद प्रधानमंत्री नरेंद्र मोदी ने उन्हें जूते पहनाकर उनका प्रण तुड़वाया। दरअसल बीजेपी कार्यकर्ता रामपाल कश्यप हरियाणा के कैथल जिले के निवासी हैं। उन्होंने 14 साल पहले कसम खाई थी कि जब तक नरेंद्र मोदी देश के प्रधानमंत्री नहीं बन जाते और जब तक वे खुद पीएम मोदी से नहीं मिल लेते, तब तक जूते नहीं पहनेंगे। सोमवार को प्रधानमंत्री मोदी संविधान निर्माता डॉ. भीम राव आंबेडकर की जयंती पर हरियाणा पहुंचे तो उन्होंने रामपाल कश्यप से मुलाकात की और उन्हें

अपने हाथों से जूते पहनाए। हालांकि, जब रामपाल को पीएम मोदी जूते पहना रहे थे, तब उन्होंने उनसे कहा कि भविष्य में कभी इस तरह का प्रण मत करना। पीएम ने अपने सोशल मीडिया हैंडल एक्स पर इसका एक वीडियो शेयर किया है। इसमें उन्होंने लिखा कि यमुनानगर में एक सार्वजनिक सभा के दौरान मेरी मुलाकात कैथल से आए रामपाल कश्यप से हुई। उन्होंने 14 वर्ष पहले एक संकल्प लिया था कि जब तक मैं प्रधानमंत्री नहीं बनता और वे मुझसे मिल नहीं लेते, तब तक वे चप्पल करता हूँ जो इस तरह के संकल्प लेते हैं आपका प्रेम मेरे लिए अमूल्य है... कृपया अपने संकल्पों को समाजसेवा और राष्ट्र निर्माण से जुड़ी किसी सकारात्मक दिशा में लगाएं!

मप्र में मेरठ के ‘नीले ड्रम’जैसा कांड

पत्नी ने पति को घोपे चाकू फिर चढ़ा दिया लोडर वाहन


सीधी। मप्र के सीधी जिले के ककरहाझार में मेरठ के ‘नीले ड्रम’ जैसा कांड सामने आया। सीधी में भी एक महिला ने मेरठ की ‘मुस्कान’ जैसी खौफनाक वारदात को अंजाम दिया है। जैसे मेरठ की मुस्कान ने पहले अपने पति को चाकू मारकर उसकी हत्या की थी और फिर शव को नीले ड्रम में डालकर सीमेंट से जमा दिया था। कुछ इसी तरह सीधी की इस महिला ने भी अन्य युवक के प्रेम में पड़कर पति के साथ खौफनाक वारदात को अंजाम दिया है। पति आईसीयू में ज़िंदगी और मौत की जंग लड़ रहा है। परिजनों के अनुसार सीधी जिले के ककरहाझार इलाके में उनका बेटी रईस साकेत अपनी पत्नी के साथ रहता है। रईस की पत्नी का इन दिनों किसी गैर पुरुष से प्रेम प्रसंग चल रहा था। इस बात की जानकारी रईस को लग गई थी। पत्नी घंटों फोन पर लगी रहती थी। इस बात को लेकर रईस का पत्नी के साथ झगड़ा होता था। इसी वजह से पत्नी ने रईस के हत्या की साजिश रचते हुए उस पर जानलेवा हमला कर दिया। परिजनों ने बताया कि गैर पुरुष के प्यार में पड़कर महिला ने पति पर बेरहमी से चाकू से कई बार किए। इसके बाद भी तसल्ली नहीं हुई तो पति के ऊपर लोडर वाहन चढ़ा दिया। फिलहाल गंभीर हालत में व्यक्ति को रीवा के संजय गांधी अस्पताल में भर्ती कराया गया है, जहां आईसीयू वार्ड में उसका उपचार चल रहा है।



अधिकारियों के संपर्क में है, ताकि प्रत्यर्पण के अनुरोध पर काम किया जा सके। **बेल्जियम में जाली दस्तावेजों का इस्तेमाल** मीडिया रिपोर्ट्स में दावा किया जा रहा था कि चौकसी ने बेल्जियम में रहने के लिए जाली दस्तावेजों का इस्तेमाल किया था, ताकि भारत में प्रत्यर्पण से बचा जा सके। एक रिपोर्ट में कहा गया है कि चौकसी ने बेल्जियम के अधिकारियों को झूठे घोषणापत्र और जाली दस्तावेज दिए थे और आवेदन प्रक्रिया में राष्ट्रीयता को

प्रत्यर्पण संधि साल 2018 में चौकसी के खिलाफ इंटरपोल का रेड नोटिस जारी हुआ था, लेकिन नवंबर 2022 में इसे वापस ले लिया गया था। चौकसी ने आरोप लगाए थे कि भारतीय एजेंट्स ने एंटीगुआ एंड बारबुडा से उसे किडनैप किया था और 23 मई 2021 को याच के जरिए डोमिनिका ले गए थे। अब चौकसी को जल्द भारत लाया जा सकता है, क्योंकि भारत और बेल्जियम के बीच प्रत्यर्पण संधि है। दरअसल 2020 की बात है, जब प्रधानमंत्री मोदी की अध्यक्षता में केंद्रीय मंत्रिमंडल ने भारत और बेल्जियम के मध्य प्रत्यर्पण संधि पर हस्ताक्षर को मंजूरी दी थी। भारत और बेल्जियम के बीच होने वाली इस नए समझौते ने 1901 में ब्रिटेन और बेल्जियम के बीच हुई संधि का स्थान लिया, जो स्वतंत्रता हासिल करने से पूर्व भारत पर भी लागू हो गई थी। फिलहाल वह संधि ही भारत और बेल्जियम के बीच लागू है। चौकसी ने एंटीगुआ और बरबुडा की नागरिकता हासिल कर ली थी। भारत की इस देश के साथ कोई प्रत्यर्पण संधि नहीं है। जब चौकसी बेल्जियम आया तभी से एजेंसियां एक्टिव हो गई थीं।

मोदी बोले- इतना प्यार है तो किसी मुसलमान को अध्यक्ष बनाए कांग्रेस



यमुनानगर। पीएम नरेंद्र मोदी ने सोमवार को हरियाणा के यमुनानगर में एक रैली को संबोधित करते हुए कांग्रेस पर संविधान को नजरअंदाज करने का आरोप लगाया। उन्होंने कहा कि कांग्रेस ने हमेशा सत्ता पर कब्जा जमाने के लिए संविधान को हथियार के तौर पर इस्तेमाल किया। पीएम मोदी ने कहा कि इसी कांग्रेस ने कट्टरपंथी मुस्लिमों के तुष्टिकरण के लिए वक्फ ऐक्ट में 2013 में संशोधन कर दिया था। चुनाव जीतने के लिए कुछ महीने पहले ही ऐसा किया गया और यह ऐसा कानून था कि संविधान भी उससे कमजोर हो गया और उस पर लागू तक नहीं होता था। यही नहीं पीएम मोदी ने कहा कि यदि कांग्रेस को मुस्लिमों से इतना ही प्यार है तो किसी मुसलमान को पार्टी का अध्यक्ष क्यों नहीं बनाती। उन्होंने कहा कि चुनाव में कांग्रेस आधे टिकट मुसलमानों को ही क्यों नहीं देती। पीएम नरेंद्र मोदी ने कहा

कि कांग्रेस ने इमरजेंसी में संविधान की धंजियां उड़ दी थीं। कांग्रेस ने आपतकाल में संविधान की भावना को कुचला ताकि जैसे-तैसे सत्ता बनी रहे। उन्होंने कहा कि संविधान की भावना है कि सबके लिए न्याय हो और समानता की भावना से काम हो। संविधान की भावना है कि सबके लिए एक जैसी न्याय संहिता हो, जिसे मैं सेकुलर सिविल कोड कहता हूँ। लेकिन कांग्रेस ने इसे कभी लागू नहीं किया। प्रधानमंत्री ने कहा कि उत्तराखंड में भाजपा सरकार आने के बाद सेकुलर सिविल कोड लागू हुई। इसे डंके की चोट पर लागू किया गया। देश का दुर्भाग्य देखिए कि संविधान को जेब में रखने वाले लोग उसका भी विरोध करते हैं। पीएम मोदी ने कहा कि कांग्रेस की सरकार ने कर्नाटक में टैंकर में धर्म के आधार पर आरक्षण कर दिया, जिसका संविधान में प्रावधान नहीं है। इस पर बाबासाहेब भीमराव आंबेडकर ने भी साफ बात कही थी। उन्होंने कहा कि कांग्रेस के लोगों को किसी की परवाह नहीं है। ये ऐसे फैसले करते हैं, जिससे गरीब मुसलमानों को भी परेशानी होती है। ऐसा ही वक्फ ऐक्ट था, जिससे कट्टरपंथी मुसलमानों और अमीरों को ही वक्फ बोर्ड पर कब्जा मिला। अब नए कानून से सभी खुश हैं।

चावल के दाने से छोटा पेसमेकर इंजेक्शन से शरीर में हो सकेगा इंजेक्ट



नई दिल्ली। वैज्ञानिकों ने विकिरण जगत में एक ऐतिहासिक उपलब्धि हासिल की है। नॉर्थवेस्टर्न यूनिवर्सिटी के इंजीनियरों ने आकार में चावल के दाने से भी छोटा पेसमेकर बनाया है। इसे इंजेक्शन के जरिये भी शरीर में इंजेक्ट किया जा सकता है। खास बात यह है कि काम खत्म होते ही यह पेसमेकर अपने आप शरीर में घुलकर खत्म हो जाता है। आकार में सूक्ष्म होने के बावजूद यह अत्यंत प्रभावकारी है। यह पेसमेकर आकार में मात्र 1.8 मिमी चौड़ा, 3.5 मिमी लंबा और 1 मिमी मोटा है। इसका लघु आकार इसे विशेष रूप से नवजात शिशुओं के लिए उपयुक्त बनाता है, जिनके दिल में जन्मजात दोष होते हैं और जिन्हें सर्जरी के बाद कुछ दिनों के लिए हार्ट रिदम सपोर्ट की आवश्यकता होती है। यह जानकारी अंतरराष्ट्रीय जर्नल नेचर में प्रकाशित अध्ययन में सामने आई है। इससे पता चला है कि यह ड्रिवाइस बड़े-छोटे जानवरों और मानव हृदय पर जो अंगदान करने वाले लोगों से लिए गए थे, सफलतापूर्वक काम करता है।

नरवाई जलाने पर प्रशासन सख्त, 77 मामलों में बनाए गए पंचनामे

इंदौर। इंदौर जिले में खेतों में फसल कटाई के बाद बचे अवशेष (नरवाई) जलाने की घटनाओं को रोकने के लिए प्रशासन ने सख्ती दिखाना शुरू कर दिया है। कलेक्टर आशीष सिंह के निर्देशन में जिलेभर में नरवाई जलाने वालों के खिलाफ कार्रवाई शुरू कर दी गई है। अब तक 77 मामलों में पंचनामे बनाए जा चुके हैं और दोषियों पर जल्द ही अर्थदंड की कार्रवाई की जाएगी। प्रशासन ने स्पष्ट किया है कि नरवाई जलाना पर्यावरण संरक्षण



अधिनियम का उल्लंघन है और इससे न केवल वायु प्रदूषण बढ़ता है, बल्कि मिट्टी की उर्वरता भी प्रभावित होती है। कलेक्टर ने सभी संबंधित विभागों को निर्देश दिए हैं कि नरवाई जलाने की घटनाओं पर लगातार निगरानी रखी जाए और दोषियों के खिलाफ तत्काल कार्रवाई की जाए। **किसानों पर लगेगा जुर्माना** जानकारी के अनुसार, यदि किसी किसान के पास 2 एकड़ तक की भूमि है और वह नरवाई जलाता है तो उसे 2,500 रुपए प्रति घटना, 2 से 5 एकड़

के लिए 5,000 रुपए और 5 एकड़ से अधिक भूमि के लिए 15,000 रुपए प्रति घटना का अर्थदंड भरना होगा। यह दंड पर्यावरण विभाग द्वारा जारी अधिसूचना के तहत लगाया जाएगा। **किसानों को जागरूक करने की मुहिम जारी** प्रशासन ने किसानों से अपील की है कि वे नरवाई न जलाएं और पर्यावरण संरक्षण में सहयोग करें। नरवाई के वैकल्पिक उपयोग के लिए सरकार द्वारा विभिन्न योजनाएं भी चलाई जा रही हैं। कृषि विभाग का अमला

फरवरी से ही पंचायत स्तर पर किसानों को प्रशिक्षण देकर नरवाई प्रबंधन के प्रति जागरूक कर रहा है। **कटाई के बाद नरवाई जलाना आत्मघाती कदम** प्रशासन का कहना है कि गेहूं की कटाई का कार्य लगभग पूरा हो चुका है और अब किसानों द्वारा नरवाई जलाने की घटनाएं सामने आ रही हैं। अधिकारियों के अनुसार, नरवाई जलाना खेती के लिए आत्मघाती कदम है और इससे मिट्टी की संरचना भी नष्ट होती है।

ई-केवाईसी नहीं करने के कारण 22 हजार बुजुर्गों की पेंशन बंद

इंदौर। केंद्र और राज्य सरकार द्वारा संचालित विभिन्न योजनाओं के तहत पेंशन प्राप्त करने वाले बुजुर्गों में से 22 हजार 398 बुजुर्गों की पेंशन बंद हो गई है। इंदौर नगर निगम द्वारा ई-केवाईसी नहीं करने के कारण इन बुजुर्गों की पेंशन रोक दी गई है। बहुत से बुजुर्ग अपनी पेंशन की राशि नहीं आने के कारण कभी नगर निगम के जोनल कार्यालय तो कभी पार्षद के कार्यालय पर चक्कर लगाते नजर आ रहे हैं। ऐसे बहुत से बुजुर्ग नगर निगम मुख्यालय तक भी पहुंचते हैं, लेकिन कोई भी उन्हें यह जवाब देने की स्थिति में नहीं रहता है कि आखिर उलकी पेंशन की राशि उनके खाते में क्यों नहीं आ रही है। पार्षद के कार्यालय से इन बुजुर्गों को यह कहकर रवाना कर दिया जाता है कि जोनल कार्यालय पर जाकर मालूम करो कि पेंशन कैसे रुक गई? जब बुजुर्ग जोनल कार्यालय पर पहुंचते हैं तो वहां पर कहा जाता है कि मुख्यालय पर जाकर मालूम करो कि पेंशन क्यों रुकी है? यह बुजुर्ग जब मुख्यालय पर जाते हैं तो वहां पर उन्हें जवाब देने वाला कोई नहीं होता है। नगर निगम परिषद की पिछली बैठक में कांग्रेस की पार्षद सुनीला मिमरोट ने इस बारे में पार्षद प्रश्न लगाते हुए पूछा था कि 1 जनवरी 2024 को विभिन्न योजनाओं के तहत कितने बुजुर्गों को



पेंशन प्राप्त हो रही थी। इस प्रश्न के जवाब में नगर निगम की ओर से कहा गया कि इंदिरा गांधी राष्ट्रीय वृद्धावस्था पेंशन योजना के तहत 12170, सामाजिक सुरक्षा वृद्धावस्था पेंशन योजना के तहत 50556 तथा मुख्यमंत्री कन्या अभिभावक पेंशन योजना के तहत 4782 बुजुर्गों को पेंशन प्राप्त हो रही थी। इस तरह कुल 65508 बुजुर्गों को पेंशन मिल रही थी। नगर निगम द्वारा शत प्रतिशत समग्र आधार ई-केवाईसी करने के लिए

22398 बुजुर्गों की पेंशन अस्थायी रूप से बंद कर दी गई। निगम के अधिकारियों ने बताया कि तब से लेकर मार्च 2025 तक की अवधि में इन पेंशन योजनाओं में 10983 व्यक्तियों के नाम और जोड़े गए हैं। जो नए नाम जोड़े गए हैं उनमें सामाजिक सुरक्षा वृद्धावस्था पेंशन के तहत 8027, इंदिरा गांधी राष्ट्रीय वृद्धावस्था पेंशन के तहत 2405 और मुख्यमंत्री कन्या अभिभावक पेंशन योजना के तहत 551 नाम जोड़े गए हैं।

प्रेमी की शादी से टूटी युवती ने फांसी लगाकर दी जान

इंदौर। इंदौर के एरोडम इलाके में एक दिल दहला देने वाली घटना सामने आई है, जहां एक युवती ने प्रेमी की शादी से आहत होकर आत्महत्या कर ली। रविवार शाम 19 वर्षीय हर्षिता प्रजापति का शव उसके घर में फांसी पर लटका हुआ मिला। जब युवती के मामा घर पहुंचे तो उन्होंने उसे इस हालत में देखा और तुरंत पुलिस को सूचना दी। पुलिस के अनुसार,

हर्षिता का प्रेम संबंध पंकज नाम के युवक से था, जो उसी इलाके में रहता है। दो दिन बाद पंकज की शादी होने वाली थी, जिसकी जानकारी मिलते ही हर्षिता भावनात्मक रूप से टूट गई और उसने आत्महत्या जैसा गंभीर कदम उठा लिया। हर्षिता ने एक सुसाइड नोट भी छोड़ा, जिसमें उसने लिखा कि वह पंकज के बिना नहीं जी सकती और उसकी

शादी ही आत्महत्या की वजह है। हर्षिता के परिवार वालों ने बताया कि उसका पंकज से लंबे समय से प्रेम संबंध था, लेकिन पंकज ने उससे शादी करने से इनकार कर दिया था। हर्षिता एक निजी ऑफिस में काम करती थी और उसका परिवार साधारण है। उसके पिता ई-रिक्शा चालक हैं और उसके परिवार में माता-पिता और एक बड़ा भाई है। घटना की

सूचना मिलते ही पुलिस मौके पर पहुंची और आवश्यक कार्रवाई शुरू कर दी। पुलिस ने घटनास्थल से हर्षिता का सुसाइड नोट जब्त कर लिया है और मामले की गहराई से जांच की जा रही है। अधिकारियों के अनुसार, आत्महत्या के कारणों और प्रेम संबंध की सच्चाई को जानने के लिए पंकज से भी पूछताछ की जाएगी।

कंपनी के ऑनर पर युवती ने दर्ज कराया रेप का केस

इंदौर। इंदौर में 23 साल की युवती के साथ दुष्कर्म का मामला सामने आया है। दिल्ली में जिस कंपनी में युवती काम कर रही थी, उसी कंपनी के ऑनर पर आरोप लगाया है। पीड़िता इस मामले में अपने परिवार के साथ थाने पहुंची और आरोपी के खिलाफ शिकायत दर्ज कराई। पीड़िता ने बताया कि आरोपी ने उसे शादी का झांसा देकर गलत काम किया और बाद में जान से मारने की धमकी भी दी। कनाड़िया पुलिस ने 23 साल की युवती की शिकायत पर निजी

कंपनी के ऑनर आदित्य कुमार सिंह निवासी बिहार के खिलाफ रेप का केस दर्ज किया है। पुलिस ने बताया कि आदित्य का हेड ऑफिस दिल्ली में है। पीड़िता 2023 से यहां है। पीड़िता इस मामले में अपने परिवार के साथ थाने पहुंची और आरोपी के खिलाफ शिकायत दर्ज कराई। पीड़िता ने बताया कि आरोपी ने उसे शादी का झांसा देकर गलत काम किया और बाद में जान से मारने की धमकी भी दी। कनाड़िया पुलिस ने 23 साल की युवती की शिकायत पर निजी

सामान्य फोन रख दिया। इसके बाद अगले दिन रात में आदित्य घर आया। तब दरवाजा खोलने पर पूछा तो उसने बताया कि किसी काम से इंदौर आया था, इसलिए मिलने आ गया। इसके बाद हॉल में बैठकर सामान्य बातें कीं। बाद में आदित्य ने कहा कि वह उसे पसंद करता है। उसने शादी की बात कही और बताया कि कल ही वह शादी कर लेंगे। इसके बाद काफी देर तक बातचीत करता रहा। युवती उसकी बातों में आ गई। आदित्य दो दिन घर पर ही रुक गया। इस दौरान

उसने संबंध बनाए। फिर आदित्य वापस चला गया। उसने कई महीनों तक यह कहते हुए टाला कि शादी के लिए घर के लोगों को राजी करने में लगा है। इंटरनशिप के लिए युवती को जयपुर जाना हुआ। यहां भी आदित्य आ गया। यहां प्लैट पर आकर कहा कि माता-पिता को शादी के लिए मना लिया है, बस बहनों से बात होना बाकी है। इसके बाद यहां भी संबंध बनाए। आदित्य ने काम को लेकर अलग-अलग जगह ले जाने के दौरान भी पीड़िता से संबंध बनाए।

संबंध बनाए। फिर आदित्य वापस चला गया। उसने कई महीनों तक यह कहते हुए टाला कि शादी के लिए घर के लोगों को राजी करने में लगा है। इंटरनशिप के लिए युवती को जयपुर जाना हुआ। यहां भी आदित्य आ गया। यहां प्लैट पर आकर कहा कि माता-पिता को शादी के लिए मना लिया है, बस बहनों से बात होना बाकी है। इसके बाद यहां भी संबंध बनाए। आदित्य ने काम को लेकर अलग-अलग जगह ले जाने के दौरान भी पीड़िता से संबंध बनाए।

तालाब में नहाने गया था। लौटते समय खुड्डैल-सनावदिया रोड पर उनकी बाइक अज्ञात बाइक सवारों से टकरा गई। इसी मामूली बात को लेकर दोनों पक्षों में कहासुनी हो गई, जो कुछ ही मिनटों में हिंसक झगड़े में तब्दील हो गई। इस झगड़े के दौरान आरोपियों ने सलमान पर चाकू से ताबड़तोड़ वार किए। हमले में सलमान के पेट, हाथ और पैर में गंभीर चोटें आईं। उसका दोस्त छोटा सलमान बीच-बचाव करने आया तो उसे भी चाकू लग गया। दोनों को तत्काल गंभीर अवस्था में एमबुडेंस अस्पताल ले जाया गया, जहां इलाज के दौरान रात में सलमान की मौत

हो गई। इस दर्दनाक घटना ने इलाके में सनसनी फैला दी है। परिजनों के अनुसार, सलमान एक निजी कंपनी में काम करता था और वह अपने दो भाइयों सोहेल और साहिल के साथ इंदौर में किराए के मकान में रहता था। उसके पिता शहाबुद्दीन मूल रूप से कन्नोद गांव के निवासी हैं। बड़ा भाई सोहेल ऑटो रिक्शा चलाता है। करीब एक साल पहले तीनों भाई अपनी मां के साथ रोजगार की तलाश में इंदौर आए थे। घटना के बाद खुड्डैल पुलिस ने सलमान के दोनों दोस्तों को पूछताछ के लिए थाने बुलाया है और आरोपियों की तलाश में छापेमारी की जा रही है।

रणजीत हनुमान मंदिर पर आज होगा चलित भंडारा

एक लाख से ज्यादा भक्तों के लिए प्रसादी की व्यवस्था

इंदौर। रणजीत हनुमान मंदिर पर मंगलवार को चलित भंडारा होगा। एक लाख से ज्यादा भक्तों के लिए प्रसादी की व्यवस्था रहेगी। सोमवार सुबह भट्टी पूजन होगा और प्रसादी बनना शुरू हो जाएगी। मंगलवार को मंदिर में फूल बंगला सजेगा। भगवान का सुंदर श्रृंगार होगा। मंदिर में लगातार बढ़ती भक्तों की संख्या को देखते हुए इस बार भी चलित भंडारा करने का निर्णय लिया है, ताकि भक्तों को

कई घंटों का इंतजार न करना पड़े। मंगलवार को मंदिर पर चलित भंडारा होगा। शाम को भगवान की आरती और छप्पन भोग अर्पित करने के बाद भंडारे की शुरुआत होगी। इस बार भक्तों को पैकेट में प्रसादी दी जाएगी। जिससे वे अपने घर भी प्रसादी ले जा सकेंगे। मंदिर के ग्राउंड में बैठकर प्रसादी खिलाने की व्यवस्था नहीं रहेगी। क्योंकि इससे मंदिर के बाहर भक्तों की भीड़ ज्यादा बढ़ जाती है और उन्हें



घंटों प्रसादी के लिए इंतजार करना पड़ता है। इसलिए इस बार भी चलित भंडारे का निर्णय लिया है। उन्होंने बताया कि भक्तों को चलिए भंडारे में प्रसादी देने के लिए पैकेट की व्यवस्था रहेगी। ग्राउंड में आने के साथ ही एक काउंटर से भक्तों को एक पैकेट मिलेगा जो तीन खन का रहेगा। दूसरे काउंटर से रामभाजी, अगले काउंटर से चार से पांच पूरी और चौथे काउंटर से नुक्ती उस पैकेट में परोसी जाएगी।

इस पैकेट में ही उसका ढक्कन भी होगा, जिसे बंद करने के बाद भक्त आसानी से उसे ले जा सकेंगे। इस तरह के पैकिंग होने से भक्त अपने घर भी ले जाकर प्रसादी ग्रहण कर सकेंगे या मंदिर परिसर के बाहर भी प्रसादी ग्रहण कर सकेंगे। **भगवान का होगा विशेष श्रृंगार, सजेगा फूल बंगला** पं.दीपेश व्यास ने बताया कि मंगलवार को सुबह 10 बजे बाबा का अभिषेक होगा। इसके बाद

विशेष श्रृंगार किया जाएगा। मंदिर में फूल बंगला सजेगा। फूल बंगले में मोनार, रजनीगंधा, गुलाब, कट फ्लावर आदि फूलों से मंदिर को सजाया जाएगा। शाम को साढ़े 5 बजे भगवान की आरती होगी। छप्पन भोग और भंडारे के लिए तैयार प्रसादी का भोग अर्पित होगा। परंपराानुसार शहर के 101 मंदिरों में प्रसादी को भेजा जाएगा। शाम 6 बजे के बाद मंदिर के ग्राउंड में चलिए भंडारे की शुरुआत होगी।

गुना एसपी-कलेक्टर को हटाने की मांग

नीमच और गुना मामले को लेकर पीसीसी चीफ ने सरकार को घेरा

सिटी चीफ भोपाल।
भोपाल। मध्य प्रदेश के गुना में हुए पथराव और नीमच में जैन संतों के साथ मारपीट के मामले में मध्य प्रदेश कांग्रेस के प्रदेश अध्यक्ष जीतू पटवारी ने सरकार को घेरा है। जीतू पटवारी ने गुना की घटना के मामले में एसपी और कलेक्टर को जिम्मेदार बताते हुए मुख्यमंत्री से मांग की है कि दोनों ही अफसरों को वहां से हटाया जाए। जबकि उन्होंने नीमच जिले के सिंगोली की घटना के मामले में भी जिम्मेदार पर कठोर कार्रवाई की मांग की है।
जैन संतों पर प्राणघातक हमला चिंताजनक
पीसीसी चीफ पटवारी ने नीमच जिले के सिंगोली क्षेत्र में जैन संतों पर हुए हमले को लेकर किया। पटवारी ने कहा कि सिंगोली क्षेत्र में जैन संतों पर प्राणघातक हमले की चिंताजनक सूचना मिली है। अहिंसावादी भगवान महावीर के अनुयायियों के साथ हुई यह अमानवीयता स्तब्ध करने वाली है। ऐसी जानकारी मिली है कि असामाजिक तत्वों ने नशेडिग्यों के साथ मिलकर इस दुर्भाग्यपूर्ण



घटना को अंजाम देने का दुस्साहस किया है। स्पष्ट है कानून-व्यवस्था यहां भी ध्वस्त है। मुख्यमंत्री डॉ. मोहन यादव की सत्ता नशे को जिस निरंकुशता के साथ सरकारी संरक्षण और बढ़ावा दे रही है, उसकी

आंच आज धर्म-ध्वजा उठाने वाले पूजनीय संतों तक आ पहुंची है। बीजेपी की एमपी सरकार को तत्काल पूरे प्रदेश में संतों की सुरक्षा को नए सिरे से निर्धारित करना चाहिए। सिंगोली घटना की त्वरित जांच व कठोर कार्रवाई भी

जैन संतों पर प्राणघातक हमला चिंताजनक पीसीसी चीफ पटवारी ने नीमच जिले के

सिंगोली क्षेत्र में जैन संतों पर हुए हमले को लेकर किया। पटवारी ने कहा कि सिंगोली क्षेत्र में जैन संतों पर प्राणघातक हमले की चिंताजनक सूचना मिली है। अहिंसावादी भगवान महावीर के अनुयायियों के साथ हुई यह अमानवीयता स्तब्ध करने वाली है। ऐसी जानकारी मिली है कि असामाजिक तत्वों ने नशेडिग्यों के साथ मिलकर इस दुर्भाग्यपूर्ण घटना को अंजाम देने का दुस्साहस किया है। स्पष्ट है कानून-व्यवस्था यहां भी ध्वस्त है। मुख्यमंत्री डॉ. मोहन यादव की सत्ता नशे को जिस निरंकुशता के साथ सरकारी संरक्षण और बढ़ावा दे रही है, उसकी आंच आज धर्म-ध्वजा उठाने वाले पूजनीय संतों तक आ पहुंची है। बीजेपी की एमपी सरकार को तत्काल पूरे प्रदेश में संतों की सुरक्षा को नए सिरे से निर्धारित करना चाहिए। सिंगोली घटना की त्वरित जांच व कठोर कार्रवाई भी

वीडी शर्मा बोले- किसी का भी बेटा हो, अनुशासनहीनता बढ़ाईत नहीं, सख्त कार्रवाई होगी
देवास के प्रसिद्ध माता टेकरी मंदिर में

शुक्रवार देर रात एक कथित घटना सामने आई, जिसमें इंदौर के भाजपा विधायक गोलू शुक्ला के बेटे रुद्राक्ष शुक्ला पर अपने साथियों के साथ मंदिर में जबरन प्रवेश और पुजारी से बदसलूकी की। इस घटना को लेकर कांग्रेस भी सरकार को घेर रही है। सोमवार को भाजपा प्रदेश अध्यक्ष वीडी शर्मा ने मीडिया से बातचीत में कहा कि चाहे कोई भी हो, किसी पद पर हो या किसी का बेटा हो, अगर उसने अनुशासनहीनता की है तो कार्रवाई तय है। प्रशासन मामले की जांच कर रहा है और जो भी दोषी होगा, उसे छोड़ा नहीं जाएगा। वहीं, नीमच जिले में विश्राम कर रहे जैन मुनियों पर हुए कथित हमले को लेकर भी वीडी शर्मा ने तीखी प्रतिक्रिया दी है। उन्होंने कहा कि हमारे समाज में संतों और मुनियों के प्रति गहरी श्रद्धा और सम्मान है। जैन मुनि तप और त्याग के प्रतीक होते हैं। उनके साथ किसी भी प्रकार की दुर्भावनापूर्ण हरकत करने वालों को बख्शा नहीं जाएगा। भाजपा सरकार ऐसे अपराधियों पर कड़ी से कड़ी कार्रवाई करेगी। ऐसे लोगों को किसी भी कीमत पर छोड़ा नहीं जाएगा।

एम्स के इमरजेंसी विभाग में इलाज कर रहे जूनियर डॉक्टर पर हमला

हमलावर को पुलिस ने किया गिरफ्तार

सिटी चीफ भोपाल।
भोपाल। राजधानी भोपाल के हमीर्दिया अस्पताल में जूनियर डॉक्टरों से मरीज के परिजनों द्वारा मारपीट की घटनाएं लगातार सामने आती रहती है। अब एम्स में भी जूनियर डॉक्टर पर मरीज के परिजनों ने हमला किया है। दरसअल सोमवार दोपहर एम्स भोपाल के आपातकालीन विभाग में एक डॉक्टर के साथ मरीज के परिजनों ने मारपीट और अभद्रता की। हालांकि सुरक्षा गार्डों और तैनात पुलिसकर्मियों द्वारा तुरंत पकड़ लिया गया और उसे बागसेवनिया पुलिस थाने के हवाले कर दिया। एम्स के चिकित्सकों का कहना है कि यह घटना स्वास्थ्य कर्मियों की सुरक्षा को लेकर गंभीर चिंता उत्पन्न करती है।
डॉक्टर के चेहरे पर किया हमला
घटना उस समय हुई जब डॉक्टर इमरजेंसी विभाग के येलो ट्रायेज क्रिटिकल एरिया में इ्यूटी पर तैनात थे। मरीज संतोष कुमार (उम्र 39 वर्ष) के साथ आए परिजनों ने डॉक्टर के साथ शारीरिक और मौखिक दुर्व्यवहार किया। परिजनों ने न केवल धमकाया, बल्कि हिंसा भी की-डॉक्टर की शर्ट फाड़ दी, चेहरे पर हमला करने की कोशिश की और उनका गला पकड़ लिया। गार्ड्स ने हमलावर को पड़कर पुलिस के हवाले किया हमलावर को एम्स भोपाल के सुरक्षा गार्डों



और तैनात पुलिसकर्मियों द्वारा तुरंत पकड़ लिया गया और उसे बागसेवनिया पुलिस थाने के हवाले कर दिया गया। इस संबंध में मध्यप्रदेश चिकित्सा सेवा व्यक्ति और चिकित्सा सेवा संस्थान (हिंसा और क्षति की रोकथाम) अधिनियम, 2008 की धाराओं के अंतर्गत प्राथमिकी दर्ज की गई है। इस अधिनियम के अंतर्गत दोषी पाए जाने पर 3 से 5 साल की सजा और 50,000 से 2 लाख तक का जुर्माना लगाया जा सकता है।

सुरक्षा व्यवस्था को बढ़ाने के निर्देश
एम्स भोपाल प्रशासन ने इस दुर्भाग्यपूर्ण घटना को कड़ी निंदा करते हुए स्वास्थ्य कर्मियों पर किसी भी प्रकार की हिंसा के प्रति जीरो टॉलरेंस की नीति दोहराई है। अस्पताल परिसर में सुरक्षा व्यवस्था को और अधिक सशक्त बनाने के लिए आवश्यक कदम उठाए जा रहे हैं। यह घटना देशभर में चिकित्सकों पर बढ़ते हमलों की कड़ी का हिस्सा है, जिससे सख्त कानून और प्रभावी सुरक्षा उपायों की मांग और प्रबल हुई है।

प्राध्यापकों के ट्रांसफर से अतिथि विद्वान होंगे फालेन आउट

पूर्व सीएम की घोषणा का नहीं हुआ पालन

सिटी चीफ भोपाल।
भोपाल। प्रदेश के सरकारी कॉलेजों में वर्षों से सेवा कर रहे अतिथि विद्वानों के अतिथि विद्वानी में भी अब खतरा मंडराने लगा है। अंदर बाहर का खेल अब शुरू होने वाला है। दरसअल हाल ही में प्राध्यापकों की ट्रांसफर लिस्ट उच्च शिक्षा विभाग ने जारी कि है जिसको लेकर अतिथि विद्वानों को अपनी रोजी रोटी छिनने का डर सता रहा है। उनका कहना है कि जैसे ही प्राध्यापक नई पदस्थापना वाली जगहों पर ज्वाइन करेंगे तो तत्काल अतिथि विद्वान बाहर हो जाएंगे। गौरतलब है कि पूर्व मुख्यमंत्री शिवराज सिंह चौहान एवं वर्तमान मुख्यमंत्री पूर्व उच्च शिक्षा मंत्री डॉ. मोहन यादव ने महापंचायत में घोषणा कि थी कि अतिथि विद्वान अब फालेन आउट नहीं होंगे उन्होंने जोर देकर कहा था कि अतिथि विद्वान ही रहेंगे उनके साथ जुड़ा फालेन आउट शब्द विलोपित किया जाता है,

लेकिन आज भी घोषणा कि ये भी लाइन पूरी नहीं हुई।
अतिथि विद्वानों के भविष्य सुरक्षा को लेकर गंभीर नहीं
अतिथि विद्वान महासंघ ने विद्वानों के भविष्य सुरक्षा पर चिंता जाहिर कि है।महासंघ के प्रदेश मिडिया प्रभारी डॉ. आशीष पाण्डेय ने बताया कि प्रदेश के सभी महाविद्यालयों में पठन पाठन से लेकर नैक, रूसा, प्रवेश, परीक्षा, प्रबंधन, मूल्यांकन आदि समस्त कार्य अतिथि विद्वान ही संभालते हैं और ये बात पूरे प्रदेश के बच्चे बच्चे को पता है सरकार भी जानती है पर उन्ही अतिथि विद्वानों का भविष्य सुरक्षित नहीं।डॉ. पाण्डेय ने निवेदन करते हुए कहा कि अतिथि विद्वानों के भविष्य सुरक्षा पर सरकार ध्यान दे आज तक इस ओर एक भी कदम नहीं उठाया गया हैं। और आ सकती है ट्रांसफर लिस्ट, मचेगी हलचल,विद्वान होंगे प्रभावित आने वाले समय में

प्राध्यापकों कि ट्रांसफर लिस्ट और आ सकती है जिससे सीधे-सीधे अतिथि विद्वान प्रभावित होंगे। अभी 600 स्थानांतरण पीएमश्री कॉलेज और उत्कृष्टता कॉलेज में हुए थे अभी वही मामला अटका हैं जिसकी सूची क्लियर होनी है।अतिथि विद्वान महासंघ के प्रदेश अध्यक्ष डॉ. देवराज सिंह ने कहा है कि शासन प्रशासन नैतिकता दिखाते हुए रिक्त पदों में काम कर रहे अतिथि विद्वानों को अपने घोषणा अनुसार स्थाई समायोजित करें साथ ही फिक्स मासिक वेतन दे तो खुद ही सभी समस्या का समाधान हो जाएगा। डॉ. अविनाश मिश्रा उपाध्यक्ष महासंघ ने बताया कि अतिथि विद्वानों का परिवार छोटे बच्चे सब के एडमिशन हुए हैं जों भी दिहाड़ी मजदूरी मिल रहों है उससे भी सरकार बेदखल करने का प्रयास करती है।डॉ. मिश्रा ने फिक्स मासिक वेतन एवं स्थाई समायोजन कि मांग रखी।

प्रदेश के कई जिलों में छाए बादल,हुई बूंदाबांदी; 16 से चलेगी लू

भोपाल। मध्य प्रदेश में दो सिस्टम एक्टिव होने से प्रदेश का मौसम बदला हुआ है कई जिलों में बारिश के साथ ओले भी गिरे हैं। सोमवार को मौसम के दो रंग देखने को मिले। पाहुर्णा, बैतूल, सिवनी, छिंदवाड़ा, बालाघाट, सिंगरौली, अनूपपुर, सीधी, सिवनी, रीवा समेत कई जिलों में बादल छाप रहे। कुछ जगहों पर बूँदाबांदी भी हुई है। दूसरी ओर प्रदेश के बाकी के हिस्से में गर्मी का असर रहा। रतलाम में दिन का तापमान सबसे ज्यादा 42 डिग्री दर्ज किया गया। मौसम विभाग ने 16-17 अप्रैल को कई जिलों में लू का अलर्ट जारी किया है।

रतलाम रहा सबसे गर्म
सोमवार को रतलाम में दिन का तापमान सबसे ज्यादा 42 डिग्री दर्ज किया गया। शजापुर-धार में पारा 41 डिग्री, खंडवा में 40.5 डिग्री और नर्मदापुरम में 40 डिग्री सेल्सियस दर्ज किया गया। बड़े शहरों की बात करें तो उज्जैन सबसे गर्म रहा। यहां पारा 41 डिग्री दर्ज किया गया। भोपाल में 39.5 डिग्री, इंदौर में 39.7 डिग्री, ग्वालियर में 37.5 डिग्री और जबलपुर में तापमान 36.8 डिग्री सेल्सियस रहा। 16-17 अप्रैल को कई जिलों में लू का अलर्ट है।



प्रदेश में 16 अप्रैल से लू का असर
मौसम विभाग के अनुसार, 16 अप्रैल से प्रदेश में लू का असर देखने को मिलेगा। खासकर ग्वालियर, चंबल और इंदौर संभाग के जिलों में लू चलेगी। 17 अप्रैल को भी लू का अलर्ट है। इससे पहले रविवार को प्रदेश के अधिकांश हिस्से में तेज आंधी, बादल, बारिश, आकाशीय बिजली और ओले गिरने वाला मौसम रहा। खरगोन के महेश्वर में तेज बारिश और ओले गिरे। सतना में दो घंटे तेज आंधी के साथ बारिश हुई।

संविधान प्रस्तावना का पाठ कर बीजेपी ने बाबा साहब को याद किया

सिटी चीफ भोपाल।
भोपाल। भारत रत्न डॉ. भीमराव अंबेडकर की जयंती पर सोमवार को मध्यप्रदेश में विभिन्न आयोजनों के माध्यम से उन्हें याद किया गया। राजधानी भोपाल से लेकर उनकी जन्मस्थली महु तक सामाजिक और राजनीतिक संगठनों ने कार्यक्रम आयोजित किए। भाजपा ने स्थापना दिवस के उपलक्ष्य में चल रहे आयोजनों की श्रृंखला में दीपोत्सव और संविधान की प्रस्तावना का सामूहिक पाठ कर बाबा साहेब को नमन किया। भारतीय जनता पार्टी

के प्रदेश अध्यक्ष व सांसद विष्णुदत्त शर्मा ने सोमवार को भारत रत्न बाबा साहब डॉ. भीमराव अंबेडकर की जयंती पर बोर्ड ऑफिस चौराहे पर स्थित उनकी प्रतिमा पर पुष्पांजलि अर्पित कर नमन किया और नगर निगम द्वारा स्थापित सार्वजनिक प्याऊ का शुभारंभ किया एवं संविधान को नमन कर अज्ञा मोर्चा द्वारा आयोजित जनसभा को संबोधित करते हुए कहा कि आज बाबा साहब अंबेडकर की जयंती हम सभी के लिए अत्यंत महत्वपूर्ण है। भारतीय जनता पार्टी के कार्यकर्ताओं के

लिए बाबा साहब की जयंती सिर्फ 14 अप्रैल तक सीमित नहीं रहती बल्कि ये अखिल भारतीय स्तर के कार्यक्रमों में शामिल है और बुध-बुध पर पार्टी कार्यकर्ता डॉ. अंबेडकर की जयंती मनाते हैं। डॉ. अंबेडकर एक विजनरी नेता थे और उन्होंने अपने बड़े मन से देश की एकता-अखंडता के लिए काम करते हुए संविधान के माध्यम से देश को एक सूत्र में बांधने का काम किया। शर्मा ने कहा कि आजादी के बाद कांग्रेस पार्टी ने देश में 55 वर्षों तक शासन किया। कांग्रेस ने अपने नेताओं को तो सम्मान

दिया, लेकिन बाबा साहब अंबेडकर को सम्मान देने के स्थान पर उनका अपमान किया और चुनाव हराने का काम किया। पहली बार अटलजी के नेतृत्व में बनी एनडीए की सरकार ने यह कहा कि बाबा साहब डॉ. भीमराव अंबेडकर को भारत रत्न से सम्मानित किया जाना चाहिए। शर्मा ने कहा कि देश की आजादी के बाद जब पं. जवाहरलाल नेहरू के नेतृत्व में पहली सरकार बनी, तो पं. नेहरू ने जम्मू-कश्मीर में धारा 370 लगाने का प्रावधान हमारे संविधान में कर दिया। इसमें ये प्रावधान था कि

जम्मू-कश्मीर का संविधान अलग होगा, वहां का प्रधानमंत्री अलग होगा और वहां का इंडा भी अलग होगा। इसके साथ ही इसमें यह भी प्रावधान भी था कि अगर किसी सफाईकर्म का बच्चा योग्य भी है, तब भी वह कुछ और नहीं बन सकेगा, उसे अपना परंपरागत व्यवसाय ही करना होगा। इस भेदभाव का डॉ. अंबेडकर ने पुरजोर विरोध किया। देश की आजादी के बाद 75 वर्षों तक किसी ने इस भेदभाव की चिंता नहीं की। प्रधानमंत्री और केंद्रीय गृह मंत्री अमित शाह ने जम्मू-

कश्मीर से धारा 370 को हटाकर दलित भाई-बहनों के साथ हो रहे भेदभाव को खत्म किया और उन्हें अधिकार प्रदान किए।
कार्यक्रम में ये थे मौजूद
कार्यक्रम स्थल पर सुबह से ही बड़ी संख्या में आम नागरिक, सामाजिक कार्यकर्ता और विभिन्न राजनीतिक दलों के प्रतिनिधि डॉ. भीमराव अंबेडकर की प्रतिमा पर पुष्पांजलि अर्पित करने के लिए एकत्र हुए। बसपा, भाजपा और कांग्रेस सहित कई संगठनों के कार्यकर्ताओं ने बाबा साहब को श्रद्धांजलि अर्पित की और

उनके आदर्शों पर चलने का संकल्प दोहराया। इस अवसर पर मंत्री चेतन कश्यप, कृष्णा गौर, पार्टी के प्रदेश महामंत्री व विधायक भगवानदास सबनानी, हरिशंकर खटीक, महापौर मालती राय, जिला अध्यक्षरविन्द्र याति, जिला प्रभारी महेन्द्र यादव, पूर्व जिला अध्यक्ष सुमित पचौरी, नगर निगम अध्यक्ष किशन सूर्यवंशी सहित पार्टी पदाधिकारी, जनप्रतिनिधि एवं कार्यकर्ता उपस्थित रहे। कार्यक्रम में संविधान के मूल मूल्यों को आत्मसात करने का संकल्प लिया गया।

सम्पादकीय

23 दरिंदों की दरिंदगी पर खामोश क्यों है सिस्टम?

वाराणसी में गैंगरेप का मामला अब इतना तूल पकड़ चुका है कि खुद प्रधानमंत्री नरेंद्र मोदी ने हाल ही के वाराणसी दौरे पर इसका संज्ञान लिया। वाराणसी एयरपोर्ट पर उतरते ही उन्होंने वाराणसी पुलिस कमिश्नर, वाराणसी के डिवीजनल कमिश्नर और जिलाधिकारी से घटना की जानकारी ली। साथ ही उन्होंने दोषियों के खिलाफ कार्रवाई करने के निर्देश भी दिए। पीएम मोदी ने ऐसी घटना भविष्य में न होने पाए, इसको लेकर भी निर्देशित किया। मगर सवाल है कि ऐसी नौबत क्यों आई कि जघन्य अपराध के आरोपियों के खिलाफ सख्त कार्रवाई के लिए प्रधानमंत्री को कहना पड़े!

वाराणसी में गैंगरेप का मामला अब इतना तूल पकड़ चुका है कि खुद प्रधानमंत्री नरेंद्र मोदी ने हाल ही के वाराणसी दौरे पर इसका संज्ञान लिया। वाराणसी एयरपोर्ट पर उतरते ही उन्होंने वाराणसी पुलिस कमिश्नर, वाराणसी के डिवीजनल कमिश्नर और जिलाधिकारी से घटना की जानकारी ली। साथ ही उन्होंने दोषियों के खिलाफ कार्रवाई करने के निर्देश भी दिए। पीएम मोदी ने ऐसी घटना भविष्य में न होने पाए, इसको लेकर भी निर्देशित किया। एयरपोर्ट पर उतरते ही पीएम मोदी ने पुलिस आयुक्त मोहित अग्रवाल, मंडलायुक्त कौशल राज शर्मा और जिलाधिकारी एस. राजलिंगम से मामले में विस्तृत जानकारी ली। प्रधानमंत्री ने अधिकारियों को स्पष्ट निर्देश दिए हैं कि जघन्य अपराध के सभी दोषियों को चिह्नित कर उन पर कड़ी से कड़ी कार्रवाई सुनिश्चित की जाए।

उन्होंने भविष्य में ऐसी घटनाओं की पुनरावृत्ति रोकने के लिए व्यापक और प्रभावी व्यवस्थाएं करने पर जोर दिया। बता दें कि वाराणसी में हफ्तेभर पूर्व 19 वर्षीय युवती के साथ सामूहिक दुष्कर्म का मामला सामने आया है। पुलिस ने 12 नामजद सहित 11 अज्ञात युवकों के खिलाफ केस दर्ज किया है। इस मामले में कुछ की गिरफ्तारी हो चुकी है। दरअसल वाराणसी में सामूहिक बलात्कार की दहला देने वाली घटना बेलगाम अपराध के बरकस कानून के शासन की लाचारगी को रेखांकित करती है। वरना जिस राज्य यूपी में लगभग हर रोज सरकार अपराध और अपराधियों के खत्म होने का दावा करती रहती है, वहां आए दिन अपराधों की प्रकृति और ज्यादा विकृत और बेरगाम क्यों होती जा रही है? यह कल्पना भी बेहद तकलीफदेह है कि जिस उत्तरप्रदेश को सबसे सुरक्षित राज्यों में से एक बताया जाता रहा है, वहां भी महिलाएं खुद को जोखिम में पा रही हैं। हाल ही में वाराणसी में एक युवती से 23 युवकों ने सात दिनों तक सामूहिक बलात्कार किया। युवती को नशीला पदार्थ खिला कर अलग-अलग जगहों पर ले जाकर आरोपियों ने उससे दरिंदगी की। इस घटना के बाद स्वाभाविक ही सवाल उठ रहे हैं कि अगर सबसे चौकस कानून-व्यवस्था के दावे वाले क्षेत्र में आपराधिक तत्त्व इस कदर बेलगाम हैं, तो महिलाएं कहां और कैसे खुद को सुरक्षित महसूस करें। सवाल है कि अगर राज्य सरकार यह दावा करती है कि उसके अपराध और अपराधियों के खिलाफ सख्त अभियान चलाने से आपराधिक मानसिकता वाले लोग अब कोई अपराध करने से डरते हैं तो करीब एक हफ्ते तक 23 आरोपी एक युवती से लगातार बलात्कार जैसी वारदात को कैसे अंजाम देते रहे। किन वजहों से उनके भीतर कानून का कोई खौफ नहीं था? इस घटना की गंभीरता के मद्देनजर ही खुद प्रधानमंत्री ने अधिकारियों से वारदात में शामिल लोगों के खिलाफ सख्त कार्रवाई करने को कहा है। मगर सवाल है कि ऐसी नौबत क्यों आई कि एक जघन्य अपराध के आरोपियों के खिलाफ सख्त कार्रवाई के लिए प्रधानमंत्री को कहना पड़े। राज्य की पुलिस व्यवस्था को खुद ही न केवल दोषियों को सजा दिलाने के लिए अपनी जिम्मेदारी का निर्वाह करना चाहिए, बल्कि समूचे राज्य में वास्तव में ऐसा माहौल बनाना चाहिए कि आपराधिक मानसिकता वाले लोग कोई भी अपराध करने से डरें। अपराधियों के खिलाफ सख्ती के समांतर ज्यादा जरूरी यह भी है कि ऐसा माहौल बनाया जाए, जिसमें अपराध को होने से पहले रोका जा सके और महिलाएं कहीं भी खुद को सुरक्षित महसूस करें। बहरहाल उत्तरप्रदेश के वाराणसी में हुए सामूहिक दुष्कर्म मामले में पीएम नरेंद्र मोदी की फटकार के बाद तीन और गिरफ्तारी पुलिस ने की है। इन गिरफ्तारियों के साथ ही पुलिस ने मामले के 23 आरोपियों में से 12 को गिरफ्तार कर लिया है। इससे पहले पीड़िता की मां की शिकायत के आधार पर 11 नामजद और 12 अज्ञात लोगों के खिलाफ मामला दर्ज किया गया था। अज्ञात में दर्ज 11 अन्य आरोपियों की गिरफ्तारी के लिए पुलिस टीमें लगातार छापेमारी कर रही हैं। नामजद आरोपियों की पहचान राज विक्ककर्मा, समीर, आयुष, सोहेल, दानिश, अनमोल, साजिद, जहीर, इमरान, जैब, अमन और राज खान के रूप में हुई है।

मल्टीप्लेक्स से आम दर्शकों का मोहभंग

बॉलीवुड में दर्शक खुलकर मल्टीप्लेक्स थियेटर की गलत नीतियों की आलोचना करने लगे हैं। यही नहीं सुभाष घई,राकेश रोशन जैसे कई दिग्गज फिल्मकारों ने भी कहा है कि ये थियेटर आज तक अपनी कोई सुनियोजित स्ट्रेटजी नहीं बना पाए हैं। यही नहीं, उनके इस रवैये के चलते सिर्फ पुरानी क्लासिक फिल्में ही नहीं बल्कि मध्यम बजट की अच्छी फिल्में भी सही शो न मिल पाने की वजह से रिलीज के लिए तत्सर रही हैं।अभी हाल में पीवीआर मल्टीप्लेक्स की नीति की एक और शिकार जॉन अब्राहम की फिल्म ‘डिप्लोमेट’ बनी। जैसा कि ज्यादातर अच्छी फिल्माों के साथ होता है, इस छोटी-सी फिल्म को भी महंगे टिकट और गलत शो टाइमिंग की वजह से काफी दर्शक गैर लुखीवाले सके। सिर्फ एक दशक देर लुछी नहीं दिन टिकट 99 रुपए रखा गया। मगर उस दिन शो टाइमिंग ऐसी थी कि जब आम दर्शक व्यस्त रहता है। बाकी दिन इसे शाम के एक-दो शो में रिलीज किया,मगर टिकट 300 के ऊपर था। दर्शक ऐसी फिल्मों को कम रेट में ही देखना चाहते हैं।वैसे 30 करोड़ में बनी इस फिल्म ने भी अपना ठीक

बिजनेस किया। छोटी फिल्मों के लिए यह शुभ संकेत है। जब भी छोटी फिल्मों को बड़ा आधार मिलता है, वे अपनी सफलता का रास्ता बना लेती हैं। दूसरी ओर मल्टीप्लेक्स वाले ऐसी फिल्मों के प्रति जरा भी व्यावसायिक नजरिये का इस्तेमाल नहीं करते।ऐसी फिल्मों के टिकट रेट में भी मनचाहा रवैया अपनाते हैं। अब जैसे कि हिट फिल्म ‘छावा’ का टिकट रेट सोमवार से गुरुवार तक कुछ और रखा गया था। मगर वीकएंड शुक्र,शनि और रवि को टिकट रेट बहुत ज्यादा। जाहिर है इतना ज्यादा पैसा खर्च कर कोई भी आम आदमी लुछ्टी के दिन थियेटर में जाकर फिल्म का आनंद नहीं ले सकता। यह अलग बात है कि टिकट रेट के बावजूद बारहवीं फेल,मुंजिया,डिप्लोमेट जैसी फिल्में सफलता पा जाती हैं। जैसे कि छिछले दिनों रिलीज फिल्म ‘मुंजिया’ मात्र 14 करोड़ में बनी व सी करोड़ से ज्यादा कमाई करके ट्रेड पंडितों को चौंका दिया। जाहिर है मुंजिया जैसी फिल्मों की सफलता ने छोटी फिल्मों को नयी प्राणवायु दी है। माउथ पब्लिसिटी के चलते दर्शक छोटी फिल्मों को पूरा

अभिप्राय/धर्म/संस्था

तपिश में जीवन अनुकूल बनाने की जरूरत

अभी मौसम विभाग के मापक यंत्रों के जरिये अमूमन शहर का औसत तापमान बताया जाता है। इससे यह पता नहीं चलता कि उवत शहर के किस इलाके में गर्मी के चलते जान-माल का भारी नुकसान आशंकित है और कौन सा इलाका खतरे से बाहर है। ऐसे में शहरों की हीट प्रोफाइलिंग आसान नहीं है क्योंकि ग्रीष्म ऋतु में अत्यधिक गर्मी से प्रभावित न होने वाले राज्य, होने वाले राज्यों से ज्यादा हैं। सरकार को इसके लिये अत्यंत व्यापक व्यवस्था हेतु बड़े स्तर पर मानव संसाधन तथा उपकरण, उपस्कर एवं अवसंरचना का इंतजाम करना होगा।

अकेले अपने देश में ही नहीं, समूचे संसार में गरमी कहर ढहा रही है। तमाम देश इससे निपटने के बहुविध उपाय कर रहे हैं और उनको आंशिक सफलता भी मिलनी शुरू हो चुकी है। अपने देश में इससे निजात पाने के लिये जो रणनीति बननी है, उसके लिये शहरों की हीट प्रोफाइलिंग बहुत जरूरी है। यह कार्य कठिन है,लेकिन अच्छी बात यह है कि शासन के स्तर पर इसका शुभारंभ कर दिया गया है। इस बार देश में गर्मी का प्रकोप घातक होने के अनुमान हैं, दर्जनभर राज्यों का तापमान अभी से ही 40 डिग्री से ज्यादा चल रहा है। आगे पारा पचास पार होगा और हीटवेव के दिन दोगुने। अगले दस वर्षों में गर्मी हमारे लिये सबसे बड़ी चुनौती बनने वाली है। यह सब मौसम विभाग बता चुका है। पृथ्वी विज्ञान मंत्रालय ने कहा कि विगत चार दशक में हीट वेव से मरने वालों की संख्या में 62 फीसद की बढ़ोतरी हुई है और जान के अलावा माल का नुकसान भी दसियों गुना बढ़ा है। इसके जिम्मेदार हैं भीषण ताप वाले अरबन हीट आइलैंड्स की संख्या में साल दर साल होने वाली बढ़ोतरी। इस चिंताजनक परिदृश्य से निपटना फिलहाल कठिन लगता है परंतु यदि हमारे पास इसके खिलाफ सुविचारित, प्रभावी रणनीति हो तो यह किंचित आसान हो। इसके लिये किसी भी प्रकार की रणनीति निर्माण का आधार और उसकी पहली शर्त है, शहरों और उसके सभी क्षेत्रों की व्यापक ‘हीट प्रोफाइलिंग’ जिससे अरबन हीट आइलैंड बनने के बारे में पूर्वानुमान लगाया जा सके। आशंकित खतरे से बचा जा सके।

पिछले बरस जून में दिल्ली के मुंगेशपुर इलाके में 52.3 डिग्री सेल्सियस का तापमान, भारत में गर्मी का सबसे बड़ा आंकड़ा बना। कुछ ने इस पर अचरज जताते हुए मौसम विभाग के मापन प्रणाली और उपकरणों में गड़बड़ी बताई, यहां तक कि पारे के पचास पार जाने की पुष्टि के लिये एक कमेटी मुंगेशपुर भेजी गई। पुष्टि हो गई। यह कोई अजूबा नहीं था। उसी दौरान दिल्ली के ही नरेला में तापमान पचास पर पहुंच रहा था जबकि बाकी जगहों पर 37 से 45 डिग्री था। मौसम विभाग ने संभवतः इस ओर पहले बहुत ध्यान नहीं दिया, लेकिन अब यह कोई असामान्य परिघटना नहीं रह गई है। साल 2020 में, हीट मैपिंग परियोजना के तहत ह्यूस्टन की हैरिस काउंटी के सबसे गर्म और ठंडे स्थान के बीच 17 डिग्री का अंतर था। इसी तरह न्यूयॉर्क के साउथ ब्रॉक्स में एक ही दिन रात के तापमान में वहां के सेंट्रल पार्क से 20 से 22 डिग्री का अंतर था। अब ऐसे उदाहरण भारत के तमाम शहरों में भी हैं। जब यह बताया जाता है कि किसी शहर विशेष का औसत अधिकतम सामान्य तापमान आज के दिन 39 डिग्री है



तो उसी समय उसी शहर के किसी क्षेत्र का तापमान 48 डिग्री तो किसी इलाके का 35 डिग्री भी हो सकता है। अगर गर्मियों के समय में शहरों के विभिन्न हिस्सों की लगातार हीट प्रोफाइलिंग की जाए तो यह साफ हो जायेगा कि विभिन्न शहरों में कहां-कहां ऐसी स्थिति आती है कि वह बाकी शहर से बेहद असामान्य तापमान प्रदर्शित करता है। संबंधित क्षेत्र तेज हरातर दिखाने की इस हरकत के चलते कब और कितनी बार ‘अरबन हीट आइलैंड’ अथवा शहरी उष्मा द्वीप बन जाता है। यहां किसी इलाके की हीट प्रोफाइल का मतलब है किसी क्षेत्र के तापमान में समय सापेक्ष बदलाव का पैटर्न या विवरण तथा ‘अरबन हीट आइलैंड’ का अर्थ है शहरों का वह खास हिस्सा जो अपने आसपास अथवा नजदीकी ग्रामीण इलाकों की तुलना में अमूमन बहुत ज्यादा गर्म रहता है। ‘हीट प्रोफाइलिंग’ के व्यापक आंकड़े हमें यह बताएंगे कि किसी शहर के क्षेत्र विशेष में ‘अरबन हीट आइलैंड’ बनने जैसी परिस्थितियां कैसे निर्मित होती हैं? इसके आंकड़ों के अध्ययन के निष्कर्ष बता सकते हैं कि ऐसे कौन से कारक हैं जो किसी इलाके को अरबन हीट आइलैंड बना देते हैं। यह भी कि ऐसी परिस्थितियों के निर्माण से दीर्घकालिक नुकसान क्या क्या हैं तथा संबंधित विभाग और सरकार ग्लोबल वार्मिंग के मौजूदा दौर में इससे निजात के पाने की दिशा में क्या कर रही है, क्या करने वाली है उसे और क्या करना चाहिये?

दूसरे देश जो गर्मी की समस्या से हमारी ही तरह जूझ रहे हैं या हमसे भी ज्यादा परेशान हैं, वे इस मामले से निपटने के लिये क्या कर रहे हैं। उनसे सीख लेकर इससे निजात पाने के लिये हमको कौन कौन सी फूलप्रूप रणनीति तथा नई तकनीक अपनानी चाहिये। इन सारे सवालों का जवाब एक है, ‘हीट प्रोफाइलिंग’। शहरों के विभिन्न इलाकों की बहुत व्यापक स्तर पर हीट प्रोफाइअलिंग करनी होगी तथा उसके आंकड़ों के विश्लेषण के बाद यह जानना समझना होगा कि किसी क्षेत्र विशेष के अरबन हीट आइलैंड बनने के कौन से मुख्य कारण हैं। इसको समझे बिना बढ़ती जा रही मारक भीषण गर्मी से बचने की कोई पुख्ता और दूरगामी रणनीति असंभव है। हीट प्रोफाइलिंग के बाद जब उससे मिले आंकड़ों के आधार पर क्षेत्र विशेष में उसके कारकों कारणों के विश्लेषण से हमको पता लगेगा कि शहर के जिस क्षेत्र विशेष में गर्मी के भीषण प्रकोप से जान-माल का खतरा है उसके के लिये कौन सी वजहें जिम्मेदार हैं। किन क्षेत्रों में किस कारण पर ध्यान केंद्रित करना है। कहां तत्काल राहत के प्रबंध करने हैं कहां दूरगामी

कामयाबी को चाहिये परफेक्ट पर्सनैलिटी

आज के इस प्रतिस्पर्धात्मक दौर में खुद को साबित करने के कार्यस्थल में अच्छी पर्सनैलिटी की जरूरत होती है जिसके तहत आप का सलीके से उठना-बैठना, बातचीत करना, एटीकेट्स, ड्रेससेंस, मेकअप आते हैं। इन सबके अलावा जनरल नॉलेज तथा करेंट अफेयर्स की समझ रखना यानी अपडेट होना जरूरी है। यह भी जरूरी नहीं कि हर व्यक्ति में सभी कुछ ठीक या परफेक्ट ही हो। कुछ लोग पढ़े-लिखे तो बहुत होते हैं पर दूसरों को अपनी बात ठीक से समझा नहीं पाते, तो कुछ की बॉडी लैंग्वेज सही नहीं होती, सही ड्रेससेंस नहीं होती वहीं कुछ सोशल गैदरिंग में सही तरीके से बातचीत नहीं कर पाते। अपनी छोटी-छोटी कमियों को दूर करने और दबी-छिपी खूबियों को निखारने से ही बनती है एक अच्छी पर्सनैलिटी। पर्सनैलिटी निखारने के लिए हर छोटे-बड़े शहर में ग्रूमिंग संस्थान हैं। इनमें आमतौर पर दो तरह के पाठ्यक्रम कराये जाते हैं झ पहला उन लोगों के लिए जो सामान्य तौरपर अपनी पर्सनैलिटी निखारना चाहते हैं और दूसरा उन युवक-युवतियों के लिए जो मॉडल बनने के इच्छुक होते हैं। दोनों ही में बॉडी लैंग्वेज, टेबल मैनर्स, बोलने की कला, चाल ढाल और पोश्चर, हेयर एंड मेकअप, स्किन केयर और डाइट, ड्रेससेंस और वाइरोब आदि के बारे में बताया जाता है। जो युवा मॉडल बनना चाहते हैं उन्हें रैंप मॉडलिंग, कैमरे के आगे कैसे अच्छा दिखें आदि तकनीक सिखायी जाती है। लेकिन जो युवा जिंदगी में कामयाबी चाहते हैं और कार्यक्षेत्र में आत्मविश्वास से लबरेज दिखना चाहते हैं उनके लिए जो परफेक्टनेस चाहिये वह किसी बंधे-बंधाए सूत्र से नहीं आती बल्कि मेहनत करने और चीजों को ईमानदारी से स्वीकारने से आती है।

पर्सनैलिटी निखारने वाले संस्थान आमतौर पर गर्मियों की लुछ्टी में युवकों के लिए 4-5 दिनों या एक-दो सप्ताह के वर्कशॉप लगाते हैं जिसमें उन्हें टेबल मैनर्स,एटीकेट्स, पब्लिक स्पीकिंग, कान्फिडेंस बिल्डिंग आदि सिखाया जाता है। कोई न्यूनतम शैक्षणिक योग्यता अनिवार्य नहीं होती। अमूमन 16-17 साल से ऊपर के युवा इनमें प्रवेश ले सकते हैं। व्यक्ति अंग्रेजी और हिंदी ठीक से समझ और बोल सके। प्रशिक्षण में हिंदी व अंग्रेजी का मिला-जुला इस्तेमाल होता है। एक ग्रुप में आमतौर पर 20 से अधिक लोगों को नहीं रखा जाता ताकि प्रत्येक व्यक्ति

रणनीति लागू करनी है।

निस्संदेह ऐसी किसी समग्रतापूर्ण ठोस रणनीतिक योजना को लागू करने से पहले हमारे पास वह होनी भी चाहिये और उसके बनने के लिये हमारे पास हीट प्रोफाइलिंग से संबंधित पर्याप्त आंकड़े तथा जानकारीयां चाहिये। अभी मौसम विभाग के मापक यंत्रों के जरिये अमूमन शहर का औसत तापमान बताया जाता है। इससे यह पता नहीं चलता कि उक्त शहर के किस इलाके में गर्मी के चलते जान-माल का भारी नुकसान आशंकित है और कौन सा इलाका खतरे से बाहर है। ऐसे में शहरों की हीट प्रोफाइलिंग आसान नहीं है क्योंकि ग्रीष्म ऋतु में अत्यधिक गर्मी से प्रभावित न होने वाले राज्य, होने वाले राज्यों से ज्यादा हैं। सरकार को इसके लिये अत्यंत व्यापक व्यवस्था हेतु बड़े स्तर पर मानव संसाधन तथा उपकरण, उपस्कर एवं अवसंरचना का इंतजाम करना होगा।

ऐसे में कानपुर आईआईटी द्वारा एक नए मॉडल का निर्माण सुखद सूचना है। इस मॉडल के जरिये किसी भी शहर के अलग-अलग स्थानों के तापमान का सटीक आंकड़ा और पूर्वानुमान मिल सकेगा, यही नहीं ये यह भी बतायेगा कि ऐसी स्थिति में क्या किया जाना चाहिये। तात्कालिक व्यवस्थाएं जैसे अलर्ट देना, संबंधित क्षेत्र में पानी, बिजली की अबाध आपूर्ति, छाया की व्यवस्था, स्वास्थ्य सुविधा बढ़ाना,जन जागरूकता के उपाय एवं अन्य संबंधित व्यवस्थाएं, दूरगामी उपाय यथा पौधरोपण, जल निकाय, हरित क्षेत्र में वृद्धि, भवन निर्माण की उचित तकनीकी लागू करना, कुछ क्रियाकलापों पर रोक लगाना इत्यादि। दिक्कत यह है कि कृत्रिम बुद्धिमत्ता पर आधारित यह मॉडल अभी प्रायोगिक दौर में है। इसमें विशेष प्रकार के सेंसर का विकास और उसे माइक्रो लेवल पर लगाना बाकी है। शहरों में हीट आइलैंड क्यों बनते हैं, इसके बारे में मोटी जानकारी आज सबके सामने है। इंटरनेट के माध्यम से इस इन बातों को भी लोग जानते हैं कि सिंगापुर से लेकर सियरा लियोन, एर्थेंस और बांग्लादेश से लेकर ऑस्ट्रेलिया, अमेरिका जैसे देशों ने डीआई यानी थर्मल डिस्कम्फर्ट इंडेक्स का एटलस बनाने, चीफ हीट ऑफिसर नियुक्त करने और उन ऑफिसर द्वारा इससे निबटने के लिये क्या-क्या किया गया और उन्हें कितनी सफलता मिली। सवाल यह है कि हम इस आसन्न संकट से निबटने के शहरों की हीट प्रोफाइलिंग हेतु कितने तैयार हैं, जो इस मर्ज की उपयुक्त दवा बन सकती है। अच्छी बात यह है कि सरकार ने इस ओर गंभीर कोशिश शुरू कर दी है।

पर व्यक्तिगत रूप से ध्यान दिया जा सके। पर्सनैलिटी ग्रूमिंग या मॉडलिंग का कोर्स आमतौर पर मात्र 1 महीने का होता है। वास्तव में इन संस्थानों में किसी के समग्रता में व्यक्तित्व विकास के लिए ये कुछ चीजें सिखाई जाती हैं। आप कहेंगे नमस्ते करना भी क्या सीखने या सिखाने की बात होती है ? क्योंकि हम लोग तो बचपन से नमस्ते करना जानते होते हैं। लेकिन ऐसा नहीं है। इन संस्थानों में नमस्ते करने का जो ढंग सिखाया जाता है, उसके मुताबिक दोनों हाथों को बराबर जोड़ें। अंगूठे आप के सीने से लगे होने चाहिए जबकि सिर को थोड़ा झुकाते हुए नमस्ते करें। इस दौरान पीठ सीधी रहनी चाहिए।

यदि कोई हाथ मिलाने के लिए अपना हाथ बढ़ाए तो उस समय हाथ जोड़कर नमस्ते न करें तो बेहतर है। सदैव सीधा हाथ मिलाना चाहिए। सिर्फ हाथ की उंगलियां नहीं वरन आंगुलक की हथेली के साथ अपनी हथेली को जोड़ते हुए हलके दबाव के साथ 2 बार ऊपर-नीचे करते हुए बीच में लाकर छोड़ दें। यह क्रिया 3 सेकंड के अंदर संपन्न हो जानी चाहिए। आकर्षक व्यक्तित्व के लिए सही पोश्चर में कैसे रहा जाए,यह जानना बहुत जरूरी होता है। सही पोश्चर न अपनाने से व्यक्तित्व के आकर्षण में तो कमी आती ही है साथ ही पीठ संबंधी विकार होने की भी संभावना रहती है। व्यक्तित्व विकास संस्थानों में सिखाया जाता है कि न तो सीना तानकर चलना चाहिए व न आपकी चाल-ढाल या पोश्चर में दब्बूपन टपकना चाहिए बल्कि आत्मविश्वास छलकना चाहिए। अगर आपसे कोई पूछे कि परफेक्ट पर्सनैलिटी का कोई एक गोल्डन पोश्चर क्या होगा, तो वह होगा- नैचुरल स्टेट पोश्चर विद ओपन चेस्ट एंड रिलैक्स्ड शोल्डर्स, मतलब- रीढ़ सीधी हो, न ज्यादा तनी हुई, न झुकी हुई। पुरुषों की छाती हल्की खुली हुईझ इससेआत्मविश्वास दिखता है, कंधे रिलैक्स्ड झ्र न बहुत टाइट, न ढीले, ठुड़ी जमीन के समानांतरझ निगाहें सामने, आत्म-आश्वस्त, हाथों की स्थिति ओपनझ हाथों को छुपाना या जेब में रखना बचाव की मुद्रा मानी जाती है। किसी व्यक्ति के इस पोश्चर को आत्मविश्वासी, सुलझा हुआ, और संपर्क के लिए खुला समझा जाता है- यही परफेक्ट पर्सनैलिटी की पहली झलक है।

डॉ. भीमराव आंबेडकर की 134 वीं जन्म जयंती

हर्षोल्लास से उत्सव के रूप में मनाई गई

मण्डलायुक्त कार्यालय, कलेक्ट्रेट सहित समस्त तहसीलों में बाबा साहेब डा. भीमराव आंबेडकर के चित्र पर माल्यार्पण कर श्रद्धा के पुष्प किए गए अर्पित

गौरव सिंघल । सिटी चीफ सहारनपुर, स्वतंत्रता के अमृत काल में मण्डलायुक्त अटल कुमार राय के निर्देशानुसार मण्डल एवं जनपद भर में संविधान निर्माता भारत रत्न डॉ0 भीमराव राव आंबेडकर की जन्म जयंती हर्षोल्लास से उत्सव के रूप में मनाई गई। डॉ0 भीमराव राव आंबेडकर के 134 वें जन्म दिवस के अवसर पर मण्डलायुक्त कार्यालय में अपर आयुक्त प्रशासन रमेश यादव द्वारा उनके चित्र पर माल्यार्पण कर श्रद्धा के पुष्प अर्पित किए। जिलाधिकारी मनीष बंसल के निर्देशों के क्रम में कलेक्ट्रेट सहित विकास भवन, तथा जनपद की समस्त तहसीलों, ब्लाकों और नगर निकायों सहित समस्त जनपद स्तरीय शासकीय कार्यालयों में बाबा साहब भीमराव आंबेडकर की 134 वीं जन्म जयंती बड़े ही श्रद्धा भाव हर्षोल्लास से उत्सव के रूप में मनाई गई। इस अवसर पर संस्थाओं के समस्त स्टाफ ने डॉ0 भीमराव आंबेडकर को याद कर उनके द्वारा बताए गये सिद्धांतों पर भविष्य में अनुकरण करने का संकल्प लिया। रमेश यादव ने कहा कि बाबा साहब शोषित और वंचित समाज के उत्थान के लिए आजीवन समर्पित रहे। उनके आदर्श मूल्य व उच्च विचार सभी



के लिए सदैव प्रेरणादाई रहेंगे। वह व्यक्ति नहीं अपितु संपूर्ण विचार हैं। कानून, शिक्षा और सामाजिक न्याय के क्षेत्र में अपने योगदान से कई पीढ़ियों को प्रेरित करने वाले भारतीय संविधान के जनक डॉ0 आंबेडकर का संपूर्ण जीवन न्याय के प्रति समर्पित रहा। अकगत कराना है कि स्वतंत्रता के अमृत काल में भारत रत्न बाबा साहब भीमराव आम्बेडकर जयंती पर दिनांक 14 अप्रैल से 28 अप्रैल तक हमारा संविधान, हमारा स्वाभिमान की टैगलाइन पर आधारित 15 दिवसीय उत्सव के रूप में जागरूकता कार्यक्रम संचालित किए जाएंगे।मण्डल सहित जनपद के समस्त शासकीय एवं अशासकीय प्राथमिक, उच्च प्रागमिक, माध्यमिक विद्यालयों तैया महाविद्यालयों, विश्वविद्यालयों चिकित्सा शिक्षा, प्राविधिक शिक्षा,

कृषि शिक्षा एवं व्यावसायिक शिक्षा सहित में प्रार्थना सभा के उपरान्त संविधान के उपबन्धों, संविधान के निर्माण की प्रक्रिया, मौलिक अधिकार, कर्तव्यों, राज्य के नीति निर्देशक तत्वों एवं संविधान में किए गए नवीन संशोधनों आदि के सम्बन्ध में किन का आयोजन किया जाएगा। स्कूल एवं कालेजों में नागरिकों के अधिकारों एवं कर्तव्यों तथा संवैधानिक मुद्दे जिसमें विशेष रूप से सामाजिक सशक्तीकरण, महिला सशक्तीकरण, लैंगिक समानता से सम्बन्धित चुनौतियों का सामना संविधान के माध्यम से किए जाने हेतु एवं संविधान में समय-समय पर किए गए बृहद एवं नवीन संशोधनों के आलोक में बाद-विवाद तथा सेमिनार एवं खेल प्रतियोगिताओं का आयोजन किया जाएगा।

चौकी फुनगा पुलिस थाना भालूमाडा द्वारा एक ट्रैक्टर मय ट्रॉली को अवैध रेटा खनिज चोरी कर परिवहन करते जप्त किया



सुशिल सोनी । सिटी चीफ अनूपपुर, श्रीमान पुलिस अधीक्षक अनूपपुर श्री मोती उर रहमान के द्वारा जिला अनूपपुर में अवैध खनिज (रेता) परिवहन करने वालो के विरुद्ध चलाये जा रहे अभियान के तहत श्रीमान एसडीओपी महोदय कोतमा श्रीमती आरती शाक्य व श्रीमान थाना प्रभारी भालूमाड़ा संजय खलको के दिशा निर्देशन में अवैध रेटा खनिज परिवहन करने वाले आरोपियो पर कार्यवाही की गई है - दिनांक 14.04.2025 को हमराह आर. 348 वीर सिंह के साथ ग्राम रक्शा, कोलमी तरफ रवाना हुआ था कि मुखबिर से सूचना मिली कि एक ट्रैक्टर स्वराज ट्रैक्टर 735 स्रक्ष नीले रंग का मय ट्राली नीले रंग की बिना नम्बर की गोडार नदी से रेत लोड कर ग्राम कोलमी तरफ

आ रहा है हमराह स्टाफ एवं गवाहन 1. मनोज यादव पिता हीरालाल यादव उम्र 34 वर्ष निवासी वनगवां 2. राकेश केवट पिता रामप्रसाद केवट उम्र 32 वर्ष निवासी फुनगा को साथ में लेकर मुखबिर के बताये स्थान पर जाकर देखा तो एक नीले रंग का स्वराज कम्पनी का ट्रैक्टर मय ट्रॉली के ट्रैक्टर का इंजन नम्बर 39.1358/**SFC**15278 चेचिस नम्बर **MBNC49MPTG**02045 है जिसके ट्राली में 03 घन मीटर रेत लोड मिला ट्रैक्टर को स्टॉप की मदद से घेराबंदी कर रुकवाया गया । ट्रैक्टर ड्राईवर का नाम पता पूछने पर अपना नाम शारदा गौतम पिता रामबदन गौतम उम्र 28 वर्ष निवासी कोलमी चौकी फुनगा थाना भालूमाड़ा जिला अनूपपुर का

बताया मौके पर चालक को धारा 94 बीएनएसएस का नोटिस तामील कर ट्रैक्टर मालिक का नाम व ट्रैक्टर ट्रॉली के और लोड रेत के दस्तावेज चाहे गये जो ट्रैक्टर मालिक का नाम राकेश उपाध्याय निवासी कोलमी के कहने पर गोडारु नदी से रेत चोरी कर कोलमी में बिक्री करने हेतु ले जाना और ट्रैक्टर ट्रॉली में लोड रेत के दस्तावेज न होना बताया है एवं स्वयं का ड्रायविंग लाइसेंस होना बताया है । ड्रायवर द्वारा म.प्र. शासन गोडारु नदी से रेत चोरी करके ट्राली मे करीबन 03 घन मीटर रेत खनिज लोड किया था । ट्रैक्टर ड्राईवर का यह कृत्य अपराध धारा 303(2), 317(5) बीएनएसएस एवं 4/21 खान खनिज अधि. एवं धारा 130/177(3), 52/192 एमव्ही एक्ट का अपराध पाये जाने से मौके के साक्षी उपरोक्त के समक्ष ट्रैक्टर मय ट्राली व चोरी का रेटा करीबन 3 घनमीटर कीमती 5000/- रुपये व ट्रैक्टर मय ट्राली कीमत 700000/- कुल कीमती 705000/- का जप्त कर कब्जे पुलिस लिया एवं अपराध सदर कायम कर विवेचना मे लिया गया । उक्त कार्यवाही में - उप निरीक्षक सोने सिंह परस्ते, सउनि कोमल अरजरिया, आर. 348 वीर सिंह , आर. 345 राकेश कनासे शामिल रहे ।

कुर्मवंशीय पटेल समाज का दो दिवसीय संभागीय सम्मेलन संपन्न



अनूपपुर, गत दिवस दिनांक 12-13 अप्रैल को जिला मुख्यालय अनूपपुर में तहसील के पास बरसाना पैलेस में कुर्मवंशीय पटेल सेवा समिति जिला इकाई अनूपपुर द्वारा आयोजित संभागीय सम्मेलन संपन्न हुआ। जिसकी जानकारी देते हुए युवा प्रदेश प्रवक्ता एवं मीडिया प्रभारी भूपेंद्र कुमार पटेल ने बताया कि बड़े ही हर्षोल्लास के साथ भारी संख्या

में महिला युवा वरिष्ठ जनों की उपस्थिति में कार्यक्रम सफलता की ऊंचाई प्राप्त करते हुए संपन्न हुआ। उक्त कार्यक्रम में कुर्मवंशीय समाज के कई अतिथि गणों ने शिरकत की जिसमें प्रथम दिवस राष्ट्रीय अध्यक्ष कुर्मी समाज वीएस निरंजन जी,प्रदेश अध्यक्ष एवं पूर्व मंत्री रामखेलावन पटेल, पूर्व सांसद बुद्धसेन पटेल तो वहीं द्वितीय दिवस राज्य पिछड़ा

वर्ग आयोग के अध्यक्ष कैबिनेट मंत्री दर्जा प्राप्त डॉ. रामकृष्ण कुसमरिया, युवा राष्ट्रीय महासचिव अरुण पटेल, युवा प्रदेश अध्यक्ष तेज कुमार गौर,पूर्व विधायक विद्यावती पटेल,कथा वाचिका देविका किशोरी पटेल समेत कई अतिथियों ने शिरकत की। कार्यक्रम का मुख्य उद्देश्य के तहत अतिथियों ने कुरीतियां रूढिवाद समाप्त करने आर्थिक संपन्नता समाज में लाने और शिक्षा तथा संगठित रहने के मूल मंत्र पर वक्तव्य प्रस्तुत किया। कार्यक्रम को सफल बनाने के लिए कुर्मावंशीय पटेल सेवा समिति के संभागीय अध्यक्ष डॉ. बीपी पटेल, जिला अध्यक्ष पुरुषोत्तम पटेल एवं सचिव सुनील पटेल के द्वारा आभार धन्यवाद प्रकट किया गया। कार्यक्रम की सफलता में युवा पदाधिकारी राकेश पटेल, सुनील पटेल,नीलमणि पटेल पार्षद सुभाष पटेल,अमित पटेल सहित महिला पदाधिकारी पुष्पा पटेल,मुदुला पटेल, विमला पटेल एवं उनकी टीम का योगदान सराहनीय रहा ।

भाजपा कार्यकर्ताओं द्वारा भारत रत्न डॉ भीमराव अम्बेडकर की जयंती बाबा साहब के चित्र पर पुष्पांजलि अर्पित कर मनाई गई

गौरव सिंघल । सिटी चीफ सहारनपुर । देवबंद, भारतीय जनता पार्टी कार्यकर्ताओं द्वारा भारत रत्न डॉ भीमराव अम्बेडकर की जयंती देवबंद नगर के तल्हेडी चुंगी स्थित बाबा भीमराव अंबेडकर चौक पर बाबा साहब के चित्र पर पुष्पांजलि अर्पित कर मनाई गई। इस दौरान कहा गया कि बाबा साहब ने न केवल देश के दलितों, वंचितों और पिछड़ों के सशक्तीकरण के लिए योगदान किया बल्कि आधुनिक भारत में वह महिला शिक्षा के अग्रदूत भी बने। आज पीएम मोदी और सीएम योगी द्वारा बाबा साहब के सपनों को साकार किया जा रहा है। गांवों में बेहतर शिक्षा दी जा रही है, ज्यादा से ज्यादा बच्चों को छात्रवृत्ति प्रदान की जा रही है और महिलाओं को आत्मनिर्भर बनाया जा रहा है। बाबा साहब



डॉक्टर भीमराव अंबेडकर के उच्च विचार हमें सदैव प्रेरित करते रहेंगे। इस अवसर पर

विनोद जाटव, अशोक आनंद, रंजीत वाल्मीकि, अजय जाटव दीपक वाल्मीकि, दीपक चंचल,

टिंकू जाटव, सचिन जाटव, जोगेंद्र सिंह जाटव आदि भाजपा कार्यकर्ता उपस्थित रहे।

कोतमा में मनाई गई डॉ भीमराव अंबेडकर की जयंती



सुशिल सोनी । सिटी चीफ कोतमा, पूर्व विधायक सुनील सराफ के मुख्य अतिथि में नगर के वार्ड क्रमांक सात में डॉ भीमराव अंबेडकर की जयंती मनाई गई जिसमें वार्ड के सभी नागरिक गण एकत्र हुए एवं डॉ भीमराव अम्बेडकर जी के छायाचित्र पर माल्यार्पण कर श्रद्धा सुमन अर्पित किया,साथ ही सभी वार्ड वासियों ने बाबा भीमराव अंबेडकर के जयंती के बारे में उनकी गुण गाथा गाई,मनोज सोनी अध्यक्ष ब्लॉक कांग्रेस कमेटी कोतमा ने डॉक्टर भीमराव अंबेडकर के जीवन के संघर्षों को बताया और शिक्षित

किया कि आने वाली पीढ़ी एवं बच्चों को शिक्षा अवश्य दें, बाबा साहब ने शिक्षा के माध्यम से समाज में समानता लाने का अथक प्रयास किया है वहीं मुख्य अतिथि सुनील सराफ पूर्व विधायक ने बाबा साहब के गुण गानों की गाथा बताते हुए आने वाले पीढ़ियों को शिक्षा अवश्य लेने के लिए शपथ दिलाई कार्यक्रम के उपरांत कार्यक्रम में उपस्थित जनों को स्वल्पाहार से सम्मानित किया गया वार्ड पार्षद शैहेंद्र बसोर ने बाबा साहब के जयंती पर आने वाले सभी का आभार व्यक्त किया गया है।

औलियाकन्हार में सरपंच के हस्ते बाबासाहेब अंबेडकर की प्रतिमा का भव्य अनावरण

ग्रामवासियों के सहयोग और समिति के प्रयास से ऐतिहासिक पहल सफल हुई

लकेश पंचेश्वर । सिटी चीफ लालबारी, ग्राम औलियाकन्हार में डॉ. बाबासाहेब भीमराव अंबेडकर की जयंती के अवसर पर उनकी प्रतिमा का भव्य अनावरण सोमवार को किया गया। डॉक्टर भीमराव अंबेडकर समिति के अध्यक्ष मुकेश चौहान,उपाध्यक्ष महेंद्र चौहान एवं सचिव धनेंद्र पटले के अथक प्रयासों और ग्रामवासियों के सहयोग से यह ऐतिहासिक आयोजन सफल हो पाया। गांव के सभी गणमान्य नागरिकों, माताओं और बहनों ने कार्यक्रम में भाग लेकर इसे सफल बनाया। कार्यक्रम में प्रमुख रूप से सरपंच ग्राम पंचायत औलियाकन्हार श्रीमती प्रेमलता ओमप्रकाश बिसेन, पंचगण में श्रीमती पुष्पा चौहान, रवीता पांडे, श्रीमती सरला यादव, संदीप गुनेश्वर, डिलन बोपचे, दीपक कटरे और कोमल बोपचे का विशेष योगदान रहा। गांव के प्रबुद्ध जनों में प्रमुख रूप से शंकरलाल यादव,ओ पी बिसेन सरपंच प्रतिनिधि व चेयरमैन औल्याकन्हार फिजिकल क्लब,परमानंद नागेश्वर, झामसिंह राणा, हरिलाल मराठा,शीतल प्रसाद ब्रम्हे, दीपक गुर्दे,सुनील बिसेन, अशोक रंगारे,सोहनलाल कटरे, शंभूलाल बिसेन,वीरेंद्र मराठा, उमेद चावले उमा प्रसाद नागेश्वर, मंगल प्रसाद सहारे,रमेश खोबरागड़े और प्रहलाद बिसेन प्रमुख रूप से उपस्थित रहे।



कैक काटकर जयंती मनाई सर्वप्रथम सरपंच ग्राम पंचायत औलियाकन्हार श्रीमती प्रेमलता

बिसेन एवं वरिष्ठ जनों की उपस्थिति में फीता काटकर कार्यक्रम का शुभारंभ किया गया। तत्पश्चात प्रतिमा का अनावरण समस्त ग्रामीण जनों की उपस्थिति में किया गया। बाबा साहब भीमराव अंबेडकर की जयंती के उपलक्ष्य में शंकरलाल यादव एवं वरिष्ठजनों की उपस्थिति में कैक काटकर जन्मदिवस मनाया गया। जन्मदिवस के पश्चात शंकरलाल यादव एवं राणाजी के साथ-साथ सरपंच प्रतिनिधि ओ.पी. बिसेन ने उद्बोधन देते हुए कहा कि जिस प्रकार से हमारा देश गुलामी की जंजीरों में जकड़ा हुआ था, उस समय एक दलित समाज का व्यक्ति अनेक कठिनाइयों को झेलते हुए शिक्षा के शिखर पर पहुंचा। उन्होंने अंग्रेजों द्वारा फैलाई गई कुरीतियों का सफाया करते हुए अपने समाज को बराबरी का अधिकार दिलाया और संविधान निर्माण करके पिछड़े वर्गों को हक

की लड़ाई लड़ने का अधिकार प्रदान किया। उन्होंने आगे कहा, हम प्रणाम करते हैं उस महान शिक्षाविद को, और गर्व महसूस करते हैं कि हमारे गांव के युवाओं एवं प्रबुद्ध जनों के प्रयास से प्रतिमा अनावरण जैसे पवित्र कार्य में हम सफल रहे। अब हमें माता दुर्गा मंदिर निर्माण के लिए भी एकजुट होकर प्रयास करने होंगे।

सामाजिक जागरूकता का प्रतीक है यह कार्य ग्राम सरपंच श्रीमती प्रेमलता बिसेन ने अपने उद्बोधन में कहा कि यह महामुष्प केवल संविधान निर्माता नहीं, बल्कि सामाजिक क्रांति के अग्रदूत थे। उन्होंने हाशिए पर खड़े समाज को आत्मसम्मान और अधिकारों की लड़ाई लड़ने का साहस दिया। उनकी मूर्ति हमारे गांव में स्थापित होना हमारे लिए गर्व की बात है। मैं इस ऐतिहासिक कार्य में सहयोग देने वाले हर ग्रामीण, युवा एवं बहनों का

डॉ भीमराव अंबेडकर जयंती पर पुष्पसुमन ,श्रमदान और त्याख्यानमाला आयोजित

झाबुआ

विकासखंड थांदला , मेघनगर, जिला झाबुआ में बाबा साहब डॉ भीमराव अंबेडकर जयंती के शुभ अवसर पर पंचायत में पुष्पसुमन अर्पित, श्रमदान और व्याख्यान माला का आयोजन किया गया । जिसमें मुख्य अतिथि श्री प्रेमसिंह चौधरी जनपद उपाध्यक्ष, मण्डल अध्यक्ष देविसिंह देवदा, महामंत्री कमलेश गेहलोत, गंगाबाई खराड़ी सरपंच, मनोहर बारिया उपसरपंच, कांतिलाल परमार सचिव, रमेश बारिया भूतपूर्व सरपंच की उपस्थिति मे हुआ कार्यक्रम का संचालन श्री रमेश सिंगाड़ नवाकुर संस्था से शांतिलाल मेडा, जगेंद्र सिंगाड़, हावसिंह कटारा, अनिल कटारा, अमरसिंह कटारा, और मेंटर्स राकेश चरपोटा, गंगाराम निनामा मौजूद रहे। कार्यक्रम के दौरान डॉ भीमराव अम्बेडकर जी के जीवन परिचय और समाज और समुदाय के लिए उनके महत्वपूर्ण योगदान के बारे मे ब्लाक समन्वयक श्रीमती वर्षा डोडीयार द्वारा बताया गया और आभार मेंटर रानू राठौर द्वारा किया गया। जिला झाबुआ, विकासखंड मेघनगर के सेक्टर नौगांवा के ग्राम पंचायत तलावली में ग्राम पंचायत भवन मे डॉ. भीमराव अंबेडकर की जयंती के शुभ



अवसर पर अंबेडकर साहब के चित्र पर फूल माला चढ़ाते हुए दीप प्रज्ज्वलन किया गया । वर्तमान में चलाए जा रहे जल गंगा संवर्धन कार्यक्रम के तहत एक सामूहिक हैंड पंप की साफ सफाई का श्रमदान कार्यक्रम करते हुए जल संरक्षण हेतु शपथ ली गई जिसमें ग्राम के भगत सिंह भूरिया(सरपंच तलावली),श्री दिलीप कटारा(वरिष्ठ समाजसेवी) ,श्री प्रताप

सौरभ बम ने 5 दिन के करारा पर खरीदा गेहूं अब फरार

व्यापारियों ओर किसानों को लगाया 7 करोड़ से अधिक का चुना



उज्जैन

खाचरौद के एसएस फर्म के अनाज व्यापारी द्वारा आसपास के किसानों और आपसक शहरों के अनाज व्यापारियों और किसानों से गेहूँ खरीदा गया था, जिसे बेचने के बाद खाचरौद का अनाज व्यापारी लापता हो गया है । इसको लेकर व्यापारियों और किसानों के द्वारा एक ज्ञापन दिया गया ! खाचरौद और आपसास के क्षेत्र के किसान घुड़वन से रामलाल गोविंदराम, रामेश्वर केशुराम, रमेश बढीलाल, कंचनखेड़ी से यशवंत सीताराम, कुटलाना से पिंटू ईश्वरलाल, विष्णु कहैयालाल, भरतलाल भेरूलाल, राकेश भेरूलाल, सुरेंद्रसिंह सज्जनसिंह पिंटूसिंह भेरूसिंह, जितेंद्रसिंह कालूसिंह, राकेश मदनलाल, हाकमसिंह दिलसिंह, घुडवान से रामलाल आत्माराम, मीन से धर्मेन्द्र फुदालाल, खाचरोद से दशरथ पन्नालाल, मोहनलाल नारायण, पुष्कर मोहनलाल, प्रकाश मोहनलाल, प्रकाश मोहनलाल, रामा तलाई कमलेश मोहनलाल, नरसिंहगढ़ मदनलाल मांगीलाल, आदि किसानों के द्वारा लगभग 50

लाख की राशी बाकी होने ओर व्यापारियों के लगभग 7 करोड़ रुपये बाकी है ! शहरों के अनाज व्यापारियों द्वारा बीते 3 दिन से उसकी तलाश की जा रही है, मोबाइल भी बंद आ रहा है। इस पर गांवों के किसान और विभिन्न शहरों से अनाज व्यापारी एकजुट होकर पुलिस थाने पर पहुंचे । यहां उन्होंने अनाज ऋय करने के बाद बिना भुगतान के अनाज व्यापारी के फरार होने का आवेदन देकर कार्रवाई की मांग की है । व्यापारियों के मुताबिक लगभग 7 करोड़ रुपए का गेहूँ खाचरौद के अनाज व्यापारी के द्वारा बेचा गया जिसका भुगतान बाकी है । मामले में पुलिस ने आवेदन लेकर जांच शुरू कर दी है। खाचरौद थाने में अनाज व्यापारियों ने आवेदन दिया है, उसके मुताबिक खाचरौद के एसएस फर्म के सौरभ बम ने बामनिया, उन्हेल, नागदा, बड़नगर, बदनावर, खवासिया, गौतमपुरा, ताल, जावरा आदि क्षेत्रों के अनाज व्यापारियों से 5 दिन करार कर गेहूँ खरीदा था । गेहूँ बेचने के बाद भी सौरभ द्वारा उन्हें राशि का भुगतान नहीं किया गया। जब उन्होंने सौरभ

के मोबाइल पर संपर्क किया तो वह बंद मिला। इस पर अनाज व्यापारियों ने उसके घर भी पहुंचकर जानकारी चाही लेकिन परिवार ने उसके लापता होने की जानकारी दी, जिस पर सभी व्यापारी पुलिस थाने खाचरौद पहुंचे, जहां सभी ने अलग-अलग आवेदन देकर मामले से थाना प्रभारी धनसिंह नलवाया को अवगत कराया। सभी व्यापारियों की मिलाकर लगभग 7 करोड़ की राशि सामने आई है। बड़नगर के अनाज व्यापारी हरिसिंह ने बताया कि सौरभ ने उनके पास से लगभग 15 लाख से अधिक की उपज खरीदी थी। इसमें से 4 लाख 10 हजार का भुगतान उसने किया। शेष राशि 11 लाख 40 हजार 340 रुपए शेष है। उसका मोबाइल बंद आ रहा है, परिवारजन संतोषजनक जवाब नहीं दे रहे हैं। उन्होंने आवेदन में बताया कि सौरभ उपज लेकर फरार हो गया है। उसकी तलाश कर उपज या राशि दिलाई जाए। ऐसे ही एक अन्य व्यापारी ने बताया कि हमने किसानों से उपज खरीदकर उसे उपलब्ध कराया था ।

बाबा साहब भीमराव अंबेडकर को किए गए श्रद्धा सुमन अर्पित

झाबुआ

कल्याणपुरा – भारतीय जनता पार्टी कल्याणपुर मंडल द्वारा बाबा साहब भीमराव अंबेडकर जी को याद कर सदा सुमन अर्पित किए गए। इस अवसर पर राजेश भटवरा के निर्देशन में धन सिंह भूरिया , प्रकाश चौहान ,मंडल महामंत्री, सौरभ पंड्या, मंडल उपाध्यक्ष , जिला पंचायत प्रतिनिधि रामपाल चौहान आदि ने बताया कि बाबा साहब ने सामाजिक समरसता के अखंड ज्योति जलाई थी वह भारतीय

संविधान के शिल्पकार थे बाबासाहेब भारत की लोकतांत्रिक चेतना के अमिट दीप स्तंभ थे । उनका जीवन संघर्ष ,वंचितों के उत्थान की अमर गाथा है जो आने वाली पीढ़ी को समानता न्याय और अधिकारों के लिए सजग बनाती रहेगी। इस अवसर पर कई वरिष्ठ कार्यकर्ता जिसमें भगोर पूर्व सरपंच कश्मीर भाबोर, लवनीश वसुनिया, संतोष परमार, नवांकुर संस्था से राजेश बैरागी, अन सिंह मकवाना आदि उपस्थित रहे।

भाजपा ने जिला मुख्यालय सहित 18 मंडलों में डॉ अंबेडकर की जयंती मनाई

भाजपा बाबा साहब डॉ. भीमराव जी अंबेडकर के संकल्प को पूरा करने का काम कर रही - निलेश



धार

धार – संविधान निर्माता भारत रत्न बाबा साहब डॉ. भीमराव अंबेडकर की जयंती भाजपा द्वारा देश भर में बड़े ही हर्षोल्लास के साथ मनाई जा रही है । भाजपा जिला अध्यक्ष महंत निलेश भारती ने बाबा साहब जी की जयंती के अवसर पर भाजपा अनुसूचित जाति मोर्चा द्वारा त्रिमूत्री चौराहे पर आयोजित कार्यक्रम में बाबा साहब को श्रद्धासुमन अर्पित कर कार्यक्रम को संबोधित किया एवं मिठाई बांटी गई । इस दौरान अनुसूचित जाति मोर्चा जिला अध्यक्ष पूनमचंद फकीरा, मंडल अध्यक्ष विशाल निगम, जयराज देवड़ा,भाजपा नेता अनिल जैन बाबा ज्ञानेंद्र त्रिपाठी, मनीष प. धान, दीपक सिंह रघुवंशी, हुकुम लश्करी, कालीचरण सोनवानिया, देवेंद्र रावल, सोनिया राठौड़ सहित पार्टी कार्यकर्ता एवं मोर्चे के कार्यकर्ता उपस्थित रहे।

संविधान

बाबासाहेब भीमराव अंबेडकर की जयंती पर भाजपा जिलाध्यक्ष निलेश भारती ने सोमवार को त्रिमूर्ति चौराहे पर भारत रत्न बाबा साहब डॉ. भीमराव अंबेडकर जी की प्रतिमा पर श्रद्धासुमन अर्पित कर उन्हें नमन किया। इस अवसर पर जिला अध्यक्ष श्री भारती ने जयंती कार्यक्रम को संबोधित करते हुए कहा

कि आज बाबा साहब की जयंती पर उन्हें कोटि-कोटि नमन करता हु। यह उन्हीं की प्रेरणा है कि देश आज सामाजिक न्याय के सपने को साकार करने में समर्पित भाव से जुटा हुआ है । उनके सिद्धांत एवं आदर्श आत्मनिर्भर और विकसित भारत के निर्माण को मजबूती और गति देने वाले हैं। भारतीय जनता पार्टी ने बाबा साहब डॉ. भीमराव जी अंबेडकर के संकल्प को पूरा करने का काम किया है। भाजपा ने बाबा साहब की जन्मस्थली को तीर्थ के रूप में विकसित किया है।

भाजपा जिला सह

मीडिया प्रभारी दीपकसिंह रघुवंशी ने बताया कि संविधान निर्माता बाबा साहेब डॉ. भीमराव अंबेडकर जी की जयंती की पूर्व संध्या पर बाबा साहब की प्रतिमा स्टाल पर साफ सफाई कर प्रतिमा का दुग्धाभिषेक किया गया अंबेडकर जयंती पर भाजपा द्वारा जिले के सभी 18 मंडलों सहित जिला मुख्यालय पर भारत रत्न डॉ भीमराव अंबेडकर जी की जयंती बड़े ही हर्षोल्लास के साथ मनाई गई जिला मुख्यालय पर भाजपा जिला अध्यक्ष निलेश भारती सहित अन्य वरिष्ठ भाजपा जनों ने डॉ भीमराव अम्बेडकर जी की जयंती पर मात्स्यार्पण कर उन्हें याद किया।



सतपुड़ा टाइगर रिजर्व में कार्यरत गाइड कर्मचारी एवं अधिकारी साफ सफाई जैसी अन्य गतिविधियों में भी रहते हैं शामिल



सोहागपुर –सतपुड़ा टाइगर रिजर्व मढ़ई मे कार्यरत अधिकारियों की प्रेरणा से सतपुड़ा टाइगर रिजर्व मढ़ई में कार्यरत गाइड पर्यटकों को घूमने के साथ-साथ वहां के वन्य जीव और गतिविधियों के बारे में जानकारी देने के साथ-साथ सतपुड़ा टाइगर रिजर्व के मढ़ई और अन्य क्षेत्रों में भी साफ सफाई निरंतर करते देखा जा सकता है उनके द्वारा सतपुड़ा टाइगर रिजर्व क्षेत्र में काफी लंबे समय से साफ सफाई अभियान



की मुहिम चलाई गई है जिसके चलते टाइगर रिजर्व अधिक स्वच्छ एवं सुंदर प्रतीत जान पड़ता है यहां आने वाले पर्यटकों को भी स्वच्छता बनाए रखने हेतु अनुरोध करते हैं आज सतपुड़ा टाइगर रिजर्व के कर्मचारियों जिप्सी ड्राइवर गाइड ने मिलकर घाट क्षेत्र में फैले हुए कचरे को एकत्रित कर डिस्पोज किया अधिकारी द्वारा बताया जाता है कि सफारी में जब गाइड पर्यटकों के साथ जाते हैं हार्लिंग पॉइंट पर यदि कचरा मिलता है तो वह अपने साथ ले गए बोरी में जमा कर उसे वन क्षेत्र से बाहर लाकर डिस्पोज कर दिया जाता है इस अभियान की अधिकारियों के द्वारा एवं पर्यटकों के द्वारा लगातार सराहना की जा रही है।

सामाजिक समरसता दिवस के रूप में मनाई गई डॉ. भीमराव अंबेडकर जयंती

जिला मुख्यालय , विकासखण्डों सहित ग्राम पंचायतों में आयोजित हुआ विशेष कार्यक्रम



छत्तीसगढ़ शासन द्वारा बाबा साहेब डॉ. भीमराव अंबेडकर की जयंती को सामाजिक समरसता दिवस के रूप में मनाने का निर्णय लिया गया है। इस अवसर पर आज जिला मुख्यालय, जनपदों एवं ग्राम पंचायतों में विभिन्न कार्यक्रम आयोजित किए गए। जिला स्तरीय मुख्य कार्यक्रम जिला पंचायत सभा कक्ष में आयोजित किया गया । इस अवसर पर छत्तीसगढ़ खनिज विकास निगम के अध्यक्ष श्री सौरभ सिंह ने कहा कि हम सब की यह जिम्मेदारी है की अंतिम व्यक्ति तक शासन की योजनाओं को लेकर जाए तभी बाबा साहब को सच्ची श्रद्धांजलि तब होगी। उन्होंने कहा कि प्रधानमंत्री आवास की लगातार स्वीकृति मुख्यमंत्री श्री विष्णु देव साय द्वारा दी जा रही है। उन्होंने कहा कि आज छत्तीसगढ़ सरकार बाबा साहब को समर्पित अटल पंचायत डिजिटल सुविधा केंद्र योजना प्रारंभ कर रही है इस योजना के तहत शासन पंचायत के साथ अनुबंध करते हुए पंचायत भवन में डिजिटल केंद्र खोला जाएगा। जिससे सीएससी की सारी सुविधा गांव में ही मिलेगी इसके साथ ही उन्होंने जल संग्रहण करने की बात की कही। जिला पंचायत अध्यक्ष श्रीमती सत्यलता आनंद मिरी ने आकाश छिकारा ने कार्यक्रम को संबोधित किया।(पूर्व विधायक श्री चुनीलाल साहू, जिला पंचायत उपाध्यक्ष श्री गगन जयपुरिया, अध्यक्ष नगर पालिका परिषद जाजगीर नैला श्रीमती रेखा देवा गढ़वाल, जिला पंचायत सदस्य श्रीमती प्रियंका सिंह, श्री राजकुमार साहू, श्रीमती संतोषी रात्रे, श्री

शिशुपाल सिंह उपाध्यक्ष जनपद पंचायत बलौदा, श्री गुलाब सिंह चंदेल, इंजी रवि पांडे, श्री अमर सुल्तानिया, श्री अनुराग तिवारी, श्री आनंद मिरी, श्रीमती अनू राठौर, श्रीमती शारदा देवांगन, श्री बी एस सिदार, श्री बरदेव राम उराव, श्री चंद्रशेखर कश्यप ,श्री विजय तिवारी ,श्री कन्हैया राठौर ,श्री शिव प्रसाद राठौर, जिला पंचायत मुख्य कार्यपालन अधिकारी श्री गोकुल रावटे सहित विभिन्न जनप्रतिनिधि अधिकारी कर्मचारी उपस्थित है। कार्यक्रम के दौरान संविधान की प्रस्तावना का सामूहिक वाचन किया गया । पंचायत राज दिवस में अटल पंचायत डिजिटल सुविधा केंद्र की जानकारी दी गई ।(मोर दुआरा साय सरकार विशेष पखवाड़ा (15 से 30 अप्रैल) के अंतर्गत सर्वेक्षण कार्य की जानकारी लाभार्थियों तक पहुंचाने और योजना की पात्रता संबंधी जानकारी दी गई । भूजल संरक्षण हेतु जनजागरूकता बढ़ाने और जल संरक्षण का संकल्प भी लिया गया ।

भाजपा ने पर्व के रूप में मनायी डॉ अम्बेडकर जयंती

उज्जैन

भाजपा मंडल खाचरौद ने संविधान निर्माता श्रधेय डॉ भीमराव अंबेडकर जी की जयंती पर्व के रूप में मनाई । जयंती की पूर्व संध्या पर स्टेशन रोड स्थित प्रतिमा स्थल की सफाई कर, दीप प्रज्ज्वलित किये गए । जयन्ती पर सुबह प्रतिमा पर

मात्स्यार्पण कर मिठाई बांटी गई।इस अवसर पर आयोजित विचार गोष्ठी में सामाजिक कार्यकर्ता पी एस यादव , शोभाराम परासिया, शिवनारायण सारविया, दयाराम धाकड़ एवं विजयसेठी द्वारा बाबा साहब के जीवन पर प्रकाश डाला गया । कार्यक्रम की अध्यक्षता

मंडल अध्यक्ष मनीषा अखिलेश शर्मा ने की । कार्यक्रम मे वरिष्ठ नेता सुरेश छाजेड़, अश्विन डिंडोरकर, नीतीश सिसोदिया, प्रवीण बंटी जायसवाल, बाबूलाल राठौर, अनिल छाजेड़, सूर्यप्रकाश शर्मा, राधेश्याम बंबोरिया, सौरभ जैन, राहुल परमार, श्रेयांश जैन, प्रवीण

रुनवाल, अतुल चौरडिया, विनोद चतुर्वेदी, सुरेश चावड़ा, रेखा भाटी, रेखा सेन ,रीना जायसवाल, मांडकेस्वर, हरिराम कांकर, प्रवीण माली, अतुल दिनेश जगदीश खटोलिया, मानकेस्वर, दिनेश मीणा, बाथम, राजेश खटोलिया, शिवा

हर्षा, कोमल सकलेचा, राहुल बंबोरिया, अतुल चौरडिया, सुरेश योगी, मयंक गौतम,राजू मकवाना, दीपक दरिया, शांतिलाल अटोलिया, तौकीर अहमद जाफरी, नितेश गगरानी, योगेश पांचाल एवं कार्यकर्ता मौजूद रहे। कार्यक्रम का संचालन जगदीश चौहान ने किया ।



तलाक की अफवाहों पर विवेक दहिया ने तोड़ी चुप्पी

हाल ही में टीवी की मशहूर अभिनेत्री दिव्यांका त्रिपाठी और उनके पति अभिनेता विवेक दहिया की तलाक की अफवाह उड़ी। तलाक के दावों ने उनके फैंस को चिंता में डाल दिया। कहा गया कि यह जोड़ा शादी के नौ साल बाद तलाक लेने जा रहा है। पहले तो दोनों ने ही कुछ भी इस मामले पर बोला नहीं, लेकिन अब अभिनेता विवेक दहिया ने इस पर अपनी चुप्पी तोड़ी है। जानते हैं अभिनेता ने क्या कहा?

तलाक की अफवाह का किया खंडन मीडिया रिपोर्ट्स के मुताबिक अभिनेता विवेक दहिया मुंबई में एक कार्यक्रम में शामिल हुए, जहां उनसे उनकी शादीशुदा जिंदगी को लेकर चल रही अटकलों के बारे में पूछा गया। सभी अफवाहों को खारिज करते हुए उन्होंने कहा, 'हम इसका आनंद ले रहे हैं। दिव्यांका और मैं इस पर हंस रहे थे। हम आइसक्रीम खा रहे थे और हमने सोचा और लंबा होगा तो पॉपकॉर्न भी मंगवा



लेंगे।' **क्लिकबेट वीडियो को बढ़ावा ना देने का किया आग्रह** विवेक दहिया ने लोगों से सोशल मीडिया पर क्लिकबेट वीडियो को बढ़ावा ना देने का आग्रह किया। उन्होंने कहा, 'मैं यूट्यूब ब्लॉग भी बनाता हूँ। मुझे पता है कि क्लिकबेट कैसे काम करता है। आप कुछ सनसनीखेज अपलोड करते हैं और लोग इसे देखने के लिए आते हैं। हमें ऐसे झूठे दावों को बढ़ावा नहीं

देना चाहिए।' **विवेक और दिव्यांका के बारे में** बता दें कि दिव्यांका त्रिपाठी और विवेक दहिया की पहली मुलाकात मशहूर शो 'ये है मोहब्बतें' के सेट पर हुई थी। शो में दिव्यांका ने मुख्य भूमिका निभाई थी और विवेक एक पुलिस अधिकारी के रोल में नजर आए थे। शो के दौरान ही दोनों के बीच प्यार हो गया। जुलाई 2011 में दोनों ने एक-दूसरे से शादी कर ली।

फिल्म खिचड़ी 3 का हो गया एलान, जमनादास मजेठिया ने रिलीज डेट का भी कर दिया खुलासा

टीवी सीरियल के रूप में 2002 में खिचड़ी को दर्शकों का खूब प्यार मिला। इस कॉमेडी सीरियल के प्रति दर्शकों के क्रेज को देखते हुए इसे फिल्म के रूप में रिलीज किया गया। खिचड़ी फ्रेंचाइजी की अब तक दो फिल्में रिलीज हो चुकी हैं। अब दर्शकों के लिए खुशखबरी ये है कि तीसरी फिल्म का एलान भी हो चुका है और रिलीज डेट तक बता दी गई है। फराह खान के शो में किया एलान निर्माता जमनादास मजेठिया ने हाल ही में एलान किया कि वे फिल्म खिचड़ी 3 बनाएंगे। फिल्म कब रिलीज होगी इस बारे में भी उन्होंने जानकारी दी है। जमनादास ने निर्माता और कोरियोग्राफर फराह खान के यूट्यूब चैनल पर एक स्पेशल एपिसोड के दौरान खिचड़ी 3 को लेकर एलान किया है। दरअसल, फराह खान ने अपने यूट्यूब चैनल के एनिवर्सरी स्पेशल एपिसोड के लिए खिचड़ी की पूरी कास्ट को इनवाइट किया था। इसी दौरान जमनादास ने एक खास एलान किया।



2027 तक आएगी खिचड़ी 3 जमनादास मजेठिया ने एलान किया कि वे साल 2027 तक खिचड़ी 3 के साथ आ रहे हैं। उन्होंने कहा, हम लोग 2027 में एक और खिचड़ी बनाएंगे। खिचड़ी 3। उन्होंने आगे कहा कि साल 2002 में टीवी सीरियल के रूप में शुरू हुई फ्रेंचाइजी साल 2027 में

आइकॉनिंग शो के 25 साल पूरे करेगी। इसी के साथ उनके प्रोडक्शन हाउस के भी इतने साल पूरे होंगे। ऐसे में वे एक जबर्दस्त पिक्चर बनाने की तैयारी में हैं। खिचड़ी री-रिलीज करने की तैयारी इसके अलावा जमनादास ने यह भी कहा कि वे खिचड़ी को री-रिलीज

करने की तैयारी में भी हैं। 04 मई 2025 को वर्ल्ड लाफ्टर डे पर ऐसा हो सकता है। जमनादास ने खिचड़ी में हिमांशु चंद्रकांत सेठ का रोल अदा किया। फिल्म में जमनादास के अलावा अनंग देसाई, राजीव मेहता, सुप्रिया पाठक और निमिषा वखारिया ने दिलचस्प भूमिकाएं अदा की हैं।

रणवीर अल्लाहबादिया ने खुद के लिए की भावुक पोस्ट, लिखा- जिंदगी एक तूफान है...

रणवीर अल्लाहबादिया ने सोमवार की रात (14 अप्रैल) अपने इंस्टाग्राम पर एक ऐसी पोस्ट साझा की, जिसने हर किसी का ध्यान खींच लिया। बचपन की तस्वीरों के साथ उन्होंने अपनी जिंदगी के सफर को बयां किया। इस पोस्ट के जरिए उन्होंने एक साधारण लड़के से लेकर मशहूर पॉडकास्टर बनने तक की कहानी बयां की। हालांकि, इस पोस्ट का असली जादू उनका अपने लिए लिखा एक गहरा और प्रेक् संदेश था।

खुद के लिए लिखी पोस्ट रणवीर ने खुद को संबोधित करते हुए लिखा, जिंदगी एक तूफान है।



खुशियों को जी लो, मुश्किलों से सीखो। अपने साथ खड़े लोगों का ख्याल रखो। हर ठोकर के बाद

और मजबूत बनो। जिंदगी के हर पल को शेर की तरह जियो। कभी पीछे मत हटो। रण-वीरू जंग के

मैदान में बहादुरी से लड़ने वाला। यह पोस्ट ऐसे समय में आया है, जब रणवीर हाल के विवादों के बाद एक नई शुरुआत कर रहे हैं। विवादों के बीच की जोरदार वापसी इस साल की शुरुआत में रणवीर उस वक्त विवादों में घिर गए, जब समय रैना के शो इंडियाज गॉट टैलेंट का एक एपिसोड वायरल हुआ। शो में रणवीर ने एक कस्टमैड से ऐसा सवाल पूछा, जो कई लोगों को आपत्तिजनक लगा। भले ही शो के पैनल ने इसे हल्के में लिया, लेकिन सोशल मीडिया पर लोगों का गुस्सा भड़क उठा। नेटिजन्स ने रणवीर और शो के

मेकर्स की कड़ी आलोचना की और उनके सोशल मीडिया हैंडल को बंद करने की मांग की। कई जगहों पर पुलिस शिकायतें भी दर्ज हुईं। इसके बाद 30 मार्च को उन्होंने एक वीडियो लेट्स टॉक के जरिए धमाकेदार वापसी की। इस वीडियो में उन्होंने अपने फैंस से सीधे बात की, उनका साथ देने वालों का शुक्रिया अदा किया और भविष्य में जिम्मेदारी से कंटेंट बनाने का वादा किया। हाल ही में रणवीर के पॉडकास्ट में अभिनेता इमरान हाशमी नजर आए थे। इसमें दोनों ने कई पहलुओं पर विस्तार से चर्चा की थी।

रोम में वेकेशन मनाकर हैदराबाद लौटे महेश बाबू, फिर से शुरू होगी राजामौली की आगामी फिल्म की शूटिंग



साउथ अभिनेता महेश बाबू इन दिनों निर्देशक एसएस राजामौली के साथ अपनी आगामी फिल्म एसएसएमबी 29 को लेकर चर्चा में बने हुए हैं। दो शूटिंग शैड्यूल को पूरा करने के बाद महेश ने एक छोटा ब्रेक लिया और वह रोम शहर घूमने गए थे। आज महेश वापस अपने घर हैदराबाद लौट आए हैं और फिर से फिल्म की शूटिंग जारी करेंगे। कुछ दिनों पहले महेश बाबू रोम में छुट्टियों का आनंद ले रहे थे, लेकिन आज वह वापस अपने घर हैदराबाद पहुंच गए हैं। वह आरआरआर निर्देशक एसएस राजामौली की आगामी बहुप्रतीक्षित फिल्म में काम कर रहे हैं, जिसका संभावित नाम **SSMB29** है। फिल्म को लेकर प्रशंसकों में काफी उत्साह है। 123 डॉट कॉम की एक खबर के मुताबिक, बहरहाल, एसएसएमबी के अभी तक दो शूटिंग शैड्यूल पूरे हो चुके हैं, जिसके बाद टीम ने छोटा ब्रेक लिया था। शूटिंग के बाद

प्रियंका चोपड़ा अमेरिका चली गईं, एसएस राजामौली अपनी डॉक्यूमेंट्री आरआरआर बिहाइंड द स्क्रीन के प्रमोशन के लिए जापान चले गए और महेश बाबू ने अपने परिवार के साथ रोम में वेकेशन मनाया। बहरहाल, आज एयरपोर्ट पर महेश बाबू को देखकर उनके फैंस बेहद खुश हुए, क्योंकि अब वह फिल्म **SSMB29** की शूटिंग फिर से शुरू करेंगे क्योंकि जितनी जल्दी फिल्म की शूटिंग पूरी होगी, उतनी ही जल्दी फिल्म की रिलीज होगी। उम्मीद है कि जल्द ही एसएसएमबी 29 की टीम शूटिंग शैड्यूल के अगले चरणों की घोषणा करेगी। एसएसएमबी 29 में महेश बाबू और प्रियंका चोपड़ा के अलावा पृथ्वीराज सुकुमारन भी अहम किरदार में नजर आएंगे। इस फिल्म को दुर्गा आर्ट्स के कैपल नारायण द्वारा निर्मित किया जा रहा है। फिल्म का संगीत ऑस्कर विजेता एमएम कीरवानी ने तैयार किया है।

रणदीप हुड्डा ने क्यों किया आमिर खान की हिट फिल्म करने से इंकार? अभिनेता ने साझा की वजह

फिल्म 'जाट' में सनी देओल ने मुख्य भूमिका निभाई है, उनके सामने विलेन के रोल में रणदीप हुड्डा नजर आए। फिल्म में रणदीप के किरदार को काफी सराहा जा रहा है। हाल ही में इस फिल्म के प्रमोशन के लिए रणदीप हुड्डा ने कई इंटरव्यू दिए, जिसमें करियर को लेकर भी बातचीत की। इसी दौरान रणदीप ने बताया कि उन्होंने एक अजीब कारण से आमिर खान की फिल्म को करने से इंकार किया। **आमिर की इस फिल्म में नहीं किया काम** शुभंकर मिश्रा के पॉडकास्ट में की गई बातचीत में रणदीप हुड्डा कहते हैं, 'राकेश ओमप्रकाश मेहरा फिल्म 'रंग दे बसंती' बना रहे थे। मैंने भी ऑडिशन दिया। मुझे फिल्म में भगत सिंह वाले किरदार के लिए साइन किया जाना था। बाद में यह रोल साउथ एक्टर सिद्धार्थ को मिला। राकेश मुझसे कहते रहे कि फिल्म कर लो। उसी दौरान रामगोपाल वर्मा ने मुझसे कहा क्या तुम पोस्टर में आमिर खान के पीछे खड़े होना चाहते हैं, जबकि मैं तुम्हें लेकर फिल्म 'डी' बनाने की सोच रहा हूँ। ऐसे में मेरी जाट अकड़ निकल आई। मैंने फिल्म 'रंग दे बसंती' नहीं की। इसी कारण से मैंने फिल्म 'रॉक ऑन' भी नहीं की। **अलग हो सकती थी करियर की राह** आगे रणदीप हुड्डा कहते हैं, 'अगर मैंने रंग दे बसंती की होती तो मैं आज एक अलग लीग का हिस्सा होता।' रणदीप को इस फिल्म को ना करने का काफी अफसोस है। वैसे रणदीप ने आगे चलकर 'सरबजीत' और 'स्वतंत्र वीर सावरकर' में लीक से हटकर किरदार निभाए, जिसमें उन्हें सराहा गया। **रणदीप हुड्डा की आने वाली फिल्में** हाल में फिल्म 'जाट' में नजर आए रणदीप हुड्डा एक और फिल्म इस साल कर रहे हैं। वह एक हिंदी फिल्म 'मैचबॉक्स' में नजर आ सकते हैं। इन दिनों इस फिल्म की शूटिंग भी हो रही है।



स्पोर्ट्स

बार्सिलोना ओपन 2025 : रुस्लेव और रूने ने अंतिम 16 में बनाई जगह
बार्सिलोना, 1। सोमवार को खेले गए बार्सिलोना ओपन 2025 के मुकाबलों में विश्व नंबर 8 आंद्रे रुस्लेव और डेनमार्क के होल्गर रूने ने दमदार प्रदर्शन करते हुए अंतिम 16 में अपनी जगह बना ली। रुस्लेव ने डी जॉंग को दी करारी शिकस्त रूसी स्टार आंद्रे रुस्लेव ने पहले दौर में डच खिलाड़ी जैस्पर डी जॉंग को 6-1, 6-3 से हराकर टूर्नामेंट में शानदार आगाज किया। बीते कुछ समय से खराब फॉर्म से जूझ रहे रुस्लेव ने इस मुकाबले में आक्रामक खेल दिखाया। पहले सेट में 5वें गेम में ब्रेक गंवांने के बाद रुस्लेव ने अगले छह गेम अपने नाम करते हुए सेट आसानी से जीत लिया। दूसरे सेट में रुस्लेव ने 3-2 की बढ़त बनाई और अंत में डी जॉंग की एक लंबी शॉट पर मैच अपने नाम कर लिया। बता दें कि रुस्लेव ने हाल ही में पूर्व वर्ल्ड नंबर वन मारात सफिन को अपना कोच नियुक्त किया है। रूने ने भी किया शानदार प्रदर्शन दिन के पहले मुकाबले में डेनमार्क के होल्गर रूने ने स्पेन के अनुभवी खिलाड़ी और संन्यास की घोषणा कर चुके अल्बर्ट रामोस-विनोल्स को 7-5, 6-4 से हराकर अंतिम 16 में प्रवेश किया। पिछले हफ्ते मोटे कार्लो मास्टर्स से फूड पॉइजनिंग के चलते हटने वाले रूने ने यहां 28 शानदार विनर्स लगाए।

ला लीगा 2024-25: एटलेटिको मैड्रिड ने रियल वायडोलिड को 4-2 से हराया

मैड्रिड। अर्जेन्टीना के स्टार स्ट्राइकर जूलियन अल्वारेज़ के शानदार दो गोल की मदद से एटलेटिको मैड्रिड ने ला लीगा मुकाबले में रियल वायडोलिड को 4-2 से मात देकर खिताबी दौड़ में अपनी उम्मीदें जिंदा रखी हैं। सोमवार रात मेट्रोपोलिटानो स्टेडियम में बारिश के बीच खेले गए इस मुकाबले में अल्वारेज़ ने दोनों गोल पेनल्टी से किए। **अल्वारेज़ के दो पेनल्टी गोल से मिली जीत** मैच की शुरुआत में ही रियल वायडोलिड ने 21वें मिनट में ममाडू सिस्त्रा के पेनल्टी गोल से बढ़त बना ली थी। लेकिन इसके बाद एटलेटिको ने वापसी की और

25वें मिनट में जूलियन अल्वारेज़ ने पेनल्टी से गोल कर स्कोर 1-1 कर दिया। चार मिनट बाद ही जुलियानो सिमियोन ने गोल कर एटलेटिको को 2-1 की बढ़त दिला दी। **वायडोलिड ने दी कड़ी टक्कर** दूसरे हाफ में वायडोलिड ने भी दम दिखाया। 56वें मिनट में जावी सांचेज़ की फ्री किक को कॉनर गैलाघर के डिफेल्क्शन ने गोल में तब्दील कर स्कोर 2-2 कर दिया। लेकिन एटलेटिको ने हार नहीं मानी और 71वें मिनट में फिर से पेनल्टी पर अल्वारेज़ ने गोल कर अपनी टीम को 3-2 से आगे कर दिया। **सॉरलांथ ने किया मैच का फैसला** मैच के

79वें मिनट में अल्वारेज़ का हैट्रिक गोल करने का मौका भी आया, लेकिन वायडोलिड के गोलकीपर आंद्रे फेरेरा ने उसका शॉट रोक लिया। हालांकि, इसके रिबाउंड पर एलेक्जेंडर सॉरलांथ ने गोल कर स्कोर 4-2 कर दिया और टीम की जीत सुनिश्चित कर दी। **अल्वारेज़ बोले-** महत्वपूर्ण तीन अंक मैच के बाद अल्वारेज़ ने कहा, ये तीन अंक हमारे लिए बहुत अहम हैं। अब हमें अगले मैच पर ध्यान देना है। हैट्रिक का मौका था, लेकिन टीम की जीत ज्यादा जरूरी थी। इस जीत के साथ एटलेटिको मैड्रिड के 63 अंक हो गए हैं



और वह तीसरे स्थान पर बना हुआ है। वहीं, वायडोलिड की लगातार यह पांचवीं हार है और वह अब भी 16 अंकों के साथ तालिका में सबसे नीचे है।

आईपीएल 2025: चेन्नई ने लखनऊ को 5 विकेट से हराया

लखनऊ। इंडियन प्रीमियर लीग (आईपीएल) 2025 के 30वें मुकाबले में चेन्नई सुपर किंग्स (सीएसके) ने लखनऊ सुपर जायंट्स (एलएसजी) को पांच विकेट से हराकर जीत की पटरी पर वापसी की है। यह सीएसके की सात मैचों में दूसरी जीत है। वहीं, लखनऊ को इस सत्र की तीसरी शिकस्त मिली है। सोमवार को इकाना स्टेडियम में खेले गए इस मुकाबले में टॉस हारकर पहले बल्लेबाजी करने उतरी लखनऊ ने 20 ओवर में सात विकेट खोकर 166 रन बनाए। कप्तान ऋषभ पंत ने 63 रन बनाए। इसके अलावा, मिचेल मार्श ने 30,

आयुष बडोनी ने 22 और अब्दुल समद ने 20 रन का योगदान दिया। चेन्नई की ओर से रवींद्र जडेजा और मथीषा पाथिराना ने 2-2 विकेट अपने नाम किए जबकि खलील अहमद और अंशुल कंबोज ने एक-एक विकेट मिला। 167 रन के लक्ष्य का पीछा करते हुए सीएसके ने तेज-तर्रार शुरुआत की। पहले पांच ओवर में ही टीम ने 52 रन जोड़ डाले। इसी स्कोर पर शेख राशिद 27 रन बनाकर आउट हो गए। इसके बाद रचिन रविंद्र ने राहुल त्रिपाठी के साथ 24 रन जोड़े। लेकिन फिर दो लगातार विकेट ने चेन्नई को हिला दिया। रविंद्र 37 रन

और राहुल 9 रन बना कर आउट हुए। फिर रविंद्र जडेजा और विजय शंकर भी कुछ खास नहीं कर सके और क्रमशः 7 और 9 रन बनाकर पवेलियन लौट गए। हालांकि इसके बाद कप्तान एमएस धोनी और शिवम दुबे ने टीम को बिना कोई झटका लगे जीत दिला दी। पारी की तीन गेंद शेष रहते हुए ही सीएसके ने आईपीएल 2025 में दूसरी जीत दर्ज की। शिवम 43 रन और धोनी 26 रन बनाकर नाबाद रहे। लखनऊ के लिए रवि विश्‌नोई ने दो विकेट अपने नाम किए। वहीं दिव्येश राठी, आवेश खान और एडन मार्करम को एक-एक सफलता मिली।



राजनीति जगत में बड़ा भूचाल, महाराष्ट्र के ये दो दिग्गज नेता BJP में होंगे शामिल!

नेशनल डेस्क- महाराष्ट्र की राजनीति में एक बार फिर हलचल तेज हो गई है। शिवसेना (उद्धव गुट) और शेतकरी कामगार पार्टी को एक ही दिन में बड़ा झटका लगा है। दोनों पार्टियों के प्रभावशाली नेता अब भारतीय जनता पार्टी में शामिल होंगे। यह घटनाक्रम न सिर्फ विपक्ष के लिए चिंताजनक है बल्कि महाराष्ट्र की आगामी चुनावी रणनीति को भी प्रभावित कर सकता है। संजयबाबा घाटगे ने छोड़ी



शिवसेना कोल्हापुर जिले के कागल से पूर्व विधायक संजयबाबा घाटगे ने आज (15 अप्रैल) भाजपा की सदस्यता लेंगे। मुंबई में भाजपा के प्रदेश अध्यक्ष चंद्रशेखर बावनकुले की मौजूदगी में उनका पार्टी में प्रवेश हुआ। घाटगे काफी समय से भाजपा के संपर्क में थे और अब उनकी आधिकारिक एंट्री से कागल की राजनीति में एक नई बहस शुरू हो गई है। संजयबाबा घाटगे का भाजपा में आना केवल एक


राजनीतिक दल बदल नहीं बल्कि शिवसेना के लिए एक बड़ा मनोवैज्ञानिक झटका है, क्योंकि घाटगे इलाके में लंबे समय से एक प्रभावशाली चेहरा रहे हैं। अब भाजपा यहां एक बड़ी रैली और शक्ति प्रदर्शन की योजना बना रही है, जिसमें मुख्यमंत्री देवेंद्र फडणवीस की मौजूदगी तय मानी जा रही है। **पंडित पाटिल का भी भाजपा में प्रवेश** सिर्फ शिवसेना ही नहीं बल्कि

जयंत पाटिल के नेतृत्व वाली शेतकरी कामगार पार्टी को भी करारा झटका लगा है। पार्टी के वरिष्ठ नेता और पूर्व विधायक पंडित पाटिल भी आज भाजपा में शामिल होंगे। खास बात यह है कि पंडित पाटिल, PWP प्रमुख और महा विकास आघाड़ी के सहयोगी जयंत पाटिल के भाई हैं। इससे न केवल पारिवारिक बल्कि संगठनात्मक स्तर पर भी बड़ी दरार पड़ने के संकेत मिलते हैं।

यूक्रेन जंग के बीच रूस के बड़े एक्शन से भारत खुश !

चीन-पाकिस्तान की बढ़ गई टेंशन

रूस-यूक्रेन जंग के बीच रूस ने ऐसा कदम उठाया है जिसने कई देशों का ध्यान खींचा है। रूस ने पहली बार दावा किया है कि उसने यूक्रेन के एफ-16 लड़ाकू विमान को मार गिराया है। एफ-16 को अमेरिकी तकनीक का मजबूत प्रतीक माना जाता है। ऐसे में रूस का यह दावा भारत के लिए राहत की खबर लेकर आया है, जबकि पाकिस्तान और चीन के लिए चिंता का कारण बन गया है। रूसी रक्षा मंत्रालय ने रविवार को बताया कि उसकी एयर डिफेंस यूनिट ने यूक्रेन के एफ-16 फाइटर जेट को मार गिराया है। मंत्रालय ने विमान को कहा गिराया गया, इसका खुलासा नहीं किया, लेकिन सरकारी चैनल RT News ने इस दावे को प्रमुखता से दिखाया। मंत्रालय के अनुसार, यूक्रेनी एयर फोर्स का एफ-16 विमान एयर डिफेंस यूनिट द्वारा नष्ट कर दिया



गया। गौरतलब है कि यूरोप के कई देशों ने पिछले साल यूक्रेन को एफ-16 विमान सौंपे थे, जिससे यूक्रेन की हवाई ताकत बढ़ गई थी। अगर रूसी दावा सही है और विमान को एस-400 एयर डिफेंस सिस्टम से गिराया गया है, तो भारत के लिए यह एक सकारात्मक संदेश है। भारत के पास भी रूसी एस-400 मिसाइल सिस्टम है, जो पाकिस्तान के एफ-16 विमानों से निपटने में बड़ी

भूमिका निभा सकता है। बालाकोट एयरस्ट्राइक के बाद पाकिस्तान ने भारत के खिलाफ एफ-16 का इस्तेमाल किया था। तब भारत के देशों - बेल्जियम, डेनमार्क, पाकिस्तान दोबारा ऐसा प्रयास करता है, तो एस-400 की मदद से भारत उसके विमानों को आसमान में ही रोक सकता है। भारत ने चीन के खिलाफ भी अपनी सीमाओं पर एस-400 सिस्टम तैनात किया हुआ है। ऐसे

में अगर एफ-16 जैसे ताकतवर लड़ाकू विमान भी एस-400 के सामने कमजोर पड़ते हैं, तो यह चीन की वायुसेना के लिए भी खतरे की घंटी है। सूत्रों के मुताबिक, रूस ने एफ-16 विमान पर तीन मिसाइलें दागीं। इसमें से कोई एक मिसाइल एस-400 सिस्टम या फिर आर-37 एयर-टू-एयर मिसाइल हो सकती है। यूक्रेनी सेना ने भी पुष्टि की कि उस समय उनके एयर डिफेंस सिस्टम एक्टिव नहीं थे, जिससे यह साफ होता है कि यह हमला रूस की ओर से ही किया गया। यूरोप के देशों - बेल्जियम, डेनमार्क, नीदरलैंड और नॉर्वे ने यूक्रेन को कुल 80 एफ-16 विमान देने का वादा किया था। अब अगर रूस उन्हें आसानी से गिराने में सफल हो रहा है तो यूक्रेन की हवाई ताकत को बड़ा झटका लग सकता है।



मुस्लिम बहुल देश सूडान के संघर्षग्रस्त दारफूर क्षेत्र में दो दिनों तक चली भीषण लड़ाई में 300 से अधिक नागरिक मारे गए। संयुक्त राष्ट्र की मानवीय सहायता एजेंसी ने सोमवार को यह जानकारी दी। अफ्रीकी देश में करीब दो साल से गृह युद्ध छिड़ा है। संयुक्त राष्ट्र के एक अधिकारी के अनुसार, शुक्रवार और शनिवार को कुख्यात अर्धसैनिक समूह ने उत्तर दारफूर में दो राहत शिविरों पर हमला कर दिया, जिसमें प्रारंभिक जानकारी के अनुसार 100 से अधिक लोगों के मारे जाने की खबर है। इनमें 20 बच्चे और नौ सहायताकर्मी शामिल हैं। बता दें कि सूडान में 90 प्रतिशत आबादी मुस्लिमों की है।

इस बीच, संयुक्त राष्ट्र की मानवीय सहायता एजेंसी (ओसीएचए) ने स्थानीय स्रोतों का हवाला देते हुए सोमवार को बताया कि मृतकों की संख्या कहीं ज्यादा है। संयुक्त राष्ट्र के प्रवक्ता स्टेफन दुजारिक ने कहा कि ओसीएचए को हालिया हिंसा के बाद भारी संख्या में मौतों और बड़े पैमाने पर विस्थापन की खबरें मिली हैं। ये घटनाएं जमजम और अनू शोरूक राहत शिविरों के आसपास और उत्तर दारफूर की राजधानी एल-फाशर में हुईं। दुजारिक ने बताया, स्थानीय स्रोतों से मिले प्रारंभिक आंकड़ों के अनुसार, 300 से अधिक नागरिक मारे गए हैं, जिनमें 10 मानवीय सहायता कर्मी भी शामिल हैं।

प्लीज जानू, घर लौट आओ, रो-रोकर पत्नी की तड़प सुनकर हर कोई हो रहा भावुक

नेशनल डेस्क। बरेली के इजतनगर क्षेत्र के त्रिलोक विहार में रहने वाले प्राथमिक विद्यालय शिक्षक पुष्पेंद्र गंगवार पिछले पांच दिनों से लापता हैं। उनके परिवारवाले और पुलिस उन्हें खोजने की हर संभव कोशिश कर रहे हैं लेकिन अब तक उनका कोई पता नहीं चल सका है। इस बीच उनकी पत्नी जयश्री गंगवार ने एक भावुक वीडियो संदेश जारी किया है जिसमें उन्होंने अपने पति से घर लौटने की अपील की है। वीडियो में जयश्री ने कहा, प्लीज जानू, जहां भी हो घर लौट आओ। मैं और बच्चे तुम्हारा इंतजार कर रहे हैं। तुम ही कहते थे कि



अकेली औरत के लिए समाज में जीना आसान नहीं है फिर तुम मुझे अकेला छोड़कर क्यों चले गए? उनका यह भावुक संदेश सोशल मीडिया पर वायरल हो गया है और लोग इसे देखकर काफी संवेदनशील हो रहे हैं। **कर्ज और ऑनलाइन गेमिंग की वजह से परेशान थे पुष्पेंद्र** पुलिस अधिकारियों के अनुसार, पुष्पेंद्र के पिता ने बताया कि वह ऑनलाइन गेमिंग के शौकीन थे और इसके कारण उन पर काफी कर्ज भी हो गया था। कर्ज के बोझ तले वह मानसिक रूप से परेशान थे और यह शायद उनके लापता होने का कारण बन सकता है। एक दिन

पहले यानी बुधवार की शाम को वह बिना किसी को बताए घर से निकल गए और अपना मोबाइल भी घर पर छोड़ गए जिससे पुलिस के लिए उनका पता लगाना और भी मुश्किल हो गया है। **पहले भी लापता हो चुके थे लेकिन लौट आते थे** पुष्पेंद्र के परिवारवाले कहते हैं कि वह पहले भी कभी-कभी बिना बताए घर से निकल जाते थे लेकिन एक-दो दिन के अंदर लौट आते थे। इस बार पांच दिन गुजर जाने के बावजूद उनका कोई सुराग नहीं मिला है जिससे परिवार के लोग और उनके साथी शिक्षक बहुत

चिंतित हैं। **पुलिस की जांच जारी** पुलिस ने पुष्पेंद्र की गुमशुदगी की रिपोर्ट दर्ज कर ली है और उनकी तलाश के लिए हर संभव कदम उठा रही है। पुलिस ने कहा है कि सभी संभावित स्थानों पर छानबीन की जा रही है और उनके मानसिक स्थिति को देखते हुए परिवार की काउंसलिंग भी की जा रही है। अब देखना यह है कि पुलिस जल्द ही पुष्पेंद्र गंगवार का पता लगाती है या नहीं लेकिन उनके परिवारवाले उनके घर लौटने का बेसब्री से इंतजार कर रहे हैं।

व्यापार

तीन दिन की छुट्टी के बाद झूमकर खुला शेयर बाजार

घरेलू शेयर बाजार तीन दिन की छुट्टी के बाद मंगलवार को सकारात्मक रुख के साथ खुला। इस दौरान सेंसेक्स और निफ्टी में जबरदस्त तेजी देखी गई। शुरुआती कारोबार में सेंसेक्स 1,750.37 अंक उछलकर 76,907.63 अंक पर पहुंचा, जबकि निफ्टी 539.8 अंक बढ़कर 23,368.35 अंक पर कारोबार करता दिखा।



बाजार मजबूती के साथ खुले। यह तेजी अमेरिकी सरकार के हालिया बयानों और टैरिफ पर रोक से जुड़ी

कार्रवाइयों के बाद आई। टैरिफ में संभावित राहत के संकेत के बीच निफ्टी 50 इंडेक्स 539.80 अंक या

2.36 फीसदी से अधिक उछलकर 23,368.35 अंक पर खुला, जबकि बीएसई सेंसेक्स 1,679.20 अंक या 2.23 फीसदी बढ़कर 76,836.46 अंक पर खुला। **बाजार की धारणा में सुधार** अमेरिकी राष्ट्रपति डोनाल्ड ट्रंप की ओर से सेमीकंडक्टर और इलेक्ट्रॉनिक्स क्षेत्रों में और अधिक व्यापार रियायतों के एलान के संकेतों से बाजार की धारणा में सुधार हुआ। बैंकिंग और मार्केट एक्सपर्ट अजय बग्गा ने बताया कि भारतीय बाजार आज सकारात्मकता

देखने के लिए दृढ़ हैं। ट्रंप टैरिफ टैटूम्स का सबसे बुरा दौर शायद खत्म हो गया है। कम से कम 90 दिनों के लिए तो ऐसा ही है। अमेरिकी सीमा शुल्क ने हाल ही में सेमीकंडक्टर सहित प्रमुख उपभोक्ता और औद्योगिक इलेक्ट्रॉनिक्स पर अस्थायी टैरिफ छूट की घोषणा की है। रविवार को अमेरिकी वाणिज्य सचिव ने स्पष्ट किया कि राहत अस्थायी है। ट्रंप ने एक पोस्ट में यह भी पुष्टि की कि ये उपाय अल्पकालिक हैं। उन्होंने कहा कि अगले सप्ताह नए

सेमीकंडक्टर टैरिफ की घोषणा की जा सकती है। **वैश्विक बाजारों में भी हरियाली** वैश्विक बाजारों ने भी इन घटनाक्रमों पर सकारात्मक प्रतिक्रिया दी। सोमवार को एशियाई, यूरोपीय और अमेरिकी बाजार सभी उच्च स्तर पर बंद हुए। प्री-मार्केट ट्रेडिंग में यूएस बिग टेक कंपनियों ने 6 फीसदी से अधिक की बढ़त देखी। इस बीच भारतीय निवेशकों ने बाजार में विश्वास दिखाना जारी रखा। मार्च

में नकदी की कमी के बावजूद भारतीय एसआईपी निवेशकों ने इकटिरी म्यूचुअल फंड में 25,000 करोड़ रुपये से अधिक का निवेश किया, जिससे बाजारों को मजबूत समर्थन मिला। 11 अप्रैल को पिछले सत्र में विदेशी संस्थागत निवेशक (एफआईआई) शुद्ध विक्रेता थे, जिन्होंने 2,519 करोड़ रुपये निकाले, जबकि घरेलू संस्थागत निवेशक (डीआईआई) शुद्ध खरीदार बने रहे, जिन्होंने 3,759 करोड़ रुपये का निवेश किया।

घाना ने विदेशियों के देश में सोने के व्यापार पर प्रतिबंध लगाया, 1 मई से लागू होंगे नए नियम

अफ्रीकी देश घाना ने विदेशियों को देश में सोने का व्यापार करने पर प्रतिबंध लगा दिया है। अब विदेशी लोग देश में खनन से निकाले गए सोने को खरीद या बेच नहीं सकेंगे। यह नया नियम एक मई से लागू होगा। इस बारे में सोमवार को घाना के नवनिर्मित नियामक निकाय- घाना गोल्ड बोर्ड ने घोषणा की। एक बयान के अनुसार, अगर अब किसी को

सोना खरीदना है, तो उसे नवनिर्मित घाना गोल्ड बोर्ड, जिसे गोल्डबोर्ड के नाम से भी जाना जाता है, से लाइसेंस लेना होगा। बयान में कहा गया है कि अगले महीने से गोल्डबोर्ड के अलावा कोई भी संस्था देश में सोने का व्यापार नहीं कर सकती है। इसमें कहा गया है कि जो कंपनियां पहले प्रिशियस मिनरल्स मार्केटिंग कंपनी से लाइसेंस लेकर सोने का व्यापार

करती थीं, उनके लाइसेंस अब मान्य नहीं होंगे। बयान में कहा गया है कि कानून के तहत, अब घाना गोल्ड बोर्ड ही देश में लाइसेंस प्राप्त छोटे स्तर पर खनन करने वाले खनिकों से सोना खरीदेगा। बोर्ड उस सोने का मूल्य जांचेगा और निर्यात करेगा। अगर कोई गोल्डबोर्ड के लाइसेंस के बिना ऐसा करता है, तो उसके खिलाफ कानूनी कार्यवाई की जाएगी।

पहले, निर्यात लाइसेंस प्राप्त स्थानीय और विदेशी कंपनियां ही घाना खनिकों से सोना खरीदकर विदेश भेज सकती थीं, लेकिन नया नियम लागू होने के बाद से ऐसा नहीं होगा। संसद ने 29 मार्च को उस घाना गोल्ड बोर्ड विधेयक पारित किया, जिसको 2 अप्रैल को राष्ट्रपति जॉन ड्रामानी महामा ने हस्ताक्षर कर अपनी मंजूरी दे दी और यह कानून बन गया।

सीबीआई और ईडी ने मुंबई की पीएनबी की ब्रैंडी हाउस शाखा में 13,850 करोड़ रुपये की धोखाधड़ी के आरोप में मेहुल, भतीजे नीरव मोदी, परिवार के अन्य सदस्यों और कर्मचारियों, बैंक अधिकारियों व अन्य लोगों पर 2018 में मामला दर्ज किया था। आरोप है कि मेहुल, उसकी कंपनी गीतांजलि जेम्स और अन्य ने कुछ बैंक अधिकारियों के साथ मिलकर फर्जीवाड़ा कर वचनपत्र (लेटर ऑफ अंडरटेकिंग) जारी करवाए और बिना

तय प्रक्रिया का पालन किए विदेशी साख पत्रों (फॉरेन लेटर्स ऑफ क्रेडिट) की सीमा को बढ़ाकर बैंक के साथ धोखाधड़ी की। वचनपत्र और विदेशी साख पत्र कथित तौर पर मेहुल की कंपनी को बिना किसी स्वीकृत सीमा और पीएनबी की केंद्रीय बैंकिंग प्रणाली में दर्ज किए बिना जारी किए गए थे, ताकि रुपये न चुकाने की स्थिति में किसी भी जांच से बचा जा सके। वचनपत्र एक बैंक की ओर से अपने ग्राहक की ओर से किसी विदेशी बैंक

को दी गई गारंटी है। यदि ग्राहक विदेशी बैंक को पैसे नहीं चुकाता है, तो इसकी जिम्मेदारी गारंटर बैंक की होती है।सीबीआई ने मेहुल के खिलाफ कम से कम दो आरोपपत्र दाखिल किए हैं, जबकि ईडी ने तीन अभियोजन शिकायतें दर्ज की हैं। एंशियाँ के अनुसार, ब्रैंडी हाउस शाखा के अधिकारियों ने मार्च-अप्रैल 2017 के दौरान 165 वचनपत्र और 58 विदेशी साख पत्र जारी किए। इसके बदले 311 बिलों को भुनाया गया।